

రైల్వేలో 6,374 పోస్టుల భర్తీకి చీర్యలు

న్యూఢిల్లీ : రైల్వేలో ఖాళీగా ఉన్న 6,374 టెక్నిషియన్ పోస్టుల భర్తీకి చర్యలు ప్రారంభమయ్యాయి. సిగ్నల్, టెలికమ్యూనికేషన్ల సహా 51 కేటగిరీల్లోని గ్రేడ్ -సి పోస్టులు భర్తీ కానున్నాయి. దేశంలోని 17 జోన్లు, ఉత్పాదక యూనిట్లలో ఈ పోస్టుల భర్తీకి త్వరలో నోటిఫికేషన్ జారీ కానుంది. ప్రస్తుతం పేర్కొన్న పోస్టుల సంఖ్య కన్నా ఇంకా ఎక్కువ ఖాళీలు ఉన్నాయని అధికారవర్గాలు తెలిపాయి. సిగ్నల్, టెలికాం విభాగంలో చివరిసారిగా 2017లో పోస్టుల భర్తీ జరిగింది.

RNI Regd. No. TELTEL/2023/86207

గరుడ వార్త

తెలుగు దినపత్రిక



www.garudavarthanews.com
www.garudavarthanews.in

మేడ్చల్ మల్కాజ్గిరి

సంపుటి : 3

సంచిక : 289

గురువారం

13 నవంబర్ 2025

పేజీలు : 4

వెల : రూ. 2.00



హైదరాబాద్ : వచ్చే నెలలో స్థానిక సంస్థల ఎన్నికల నిర్వహణకు ప్రభుత్వం రంగం సిద్ధం చేస్తున్నది. ఇందుకనుగుణంగా కనరత్నను వేగవంతం చేసింది. ఇందులో భాగంగానే ఈ నెల 12న కేబినెట్టుమావేళం ఏర్పాటు చేసింది. స్థానిక సంస్థల ఎన్నికల విషయంలో హైకోర్టు సూచించిన విధంగా 50 శాతం రిజర్వేషన్లతో ఎన్నికలకు వెళ్లాలని మంత్రివర్గ భేటీలో అధికారికంగా నిర్ణయం తీసుకోనున్నట్లు సమాచారం. రిజర్వేషన్లు 50 శాతానికి మించవద్దని ఇప్పటికే హైకోర్టు స్పష్టమైన ఆదేశాలు జారీ చేసింది.

దీనిని సహా చేస్తూ ప్రభుత్వం సుప్రీంకోర్టుకు వెళ్లినా లాభం లేకుండా పోయింది. హైకోర్టులోనే తేల్చుకోవాలని సర్వోన్నత న్యాయస్థానం చెప్పడంతో ప్రభుత్వానికి మరో మార్గం లేకుండా పోయింది. దీంతో 50 శాతం రిజర్వేషన్లతోనే ఎన్నికలు

నిర్వహించాల్సిన అనివార్య పరిస్థితి నెలకొన్నది. ఎన్నికల సంఘంపై పిటిషన్ రిజర్వేషన్ల విషయంలో న్యాయస్థానం ఆదేశాలను రాష్ట్ర ఎన్నికల సంఘం పాటించడం లేదంటూ హైకోర్టులో పిటిషన్లు పెట్టబడ్డాయి. అంతకు ముందే ప్రభుత్వానికి ఎన్నికల సంఘం లేఖ రాసింది. కోర్టు సూచించిన విధంగా తమకు రిజర్వేషన్ల జాబితా అందించాలని అందులో పేర్కొంది. కానీ, ప్రభుత్వం ఇంకా తుది నిర్ణయం తీసుకోలేదు. దీంతో సర్కారు డెసిషన్ కోసం ఎన్నికల కమిషన్ ఎదురు చూస్తున్నది. **నెలారూలోగా ఎన్నికల షెడ్యూల్..!** నిన్న జూబ్లీహిల్స్ ఉప ఎన్నిక పోలింగ్ ముగిసింది. నేతలంతా ఖాళీ అయ్యారు. అతి త్వరలోనే మంత్రివర్గ సమావేశం నిర్వహించనున్నారు. పాత విధానంలో (50 శాతం రిజర్వేషన్లతో) ఎన్నికలు నిర్వహించాలని మంత్రివర్గం నిర్ణయం తీసుకోబోతున్నదని అధికార వర్గాల ద్వారా తెలిసింది. కేబినెట్ నిర్ణయం

50 శాతం రిజర్వేషన్లతోనే...

అనంతరం పంచాయతీరాజ్ శాఖ రిజర్వేషన్లను మరోసారి కలెక్టర్ ద్వారా ఖరారు చేయనున్నది. అనంతరం ఆ జాబితా ఎన్నికల సంఘానికి అందిస్తారు. ఈ ప్రక్రియ వీలైనంత త్వరగా పూర్తి చేసి ఈ నెలాఖరులోగా ఎలక్షన్ షెడ్యూల్ విడుదలయ్యేలా కనరత్న జరుగుతున్నది. ఎన్నికలు నిర్వహించేందుకు ఇప్పటికే ఎలక్షన్ కమిషన్ సిద్ధంగా ఉన్నందున.. రిజర్వేషన్లు ఖరారు చేస్తే వెంటనే షెడ్యూల్ విడుదల చేసే అవకాశం ఉంది. దీంతో వచ్చే నెలలో ఎంపీటీసీ, జెడ్పీటీసీ, సర్పంచ్ ఎన్నికలు జరుగుతాయని ప్రభుత్వం ప్రాథమికంగా

వచ్చే నెలలోనే ముహూర్తం!

అంచనాకు వచ్చింది. ఇంకా స్థానిక సంస్థల ఎన్నికలు ఆలస్యం చేయడం సరికాదనే ఉద్దేశంతో ఉన్నట్లు సమాచారం. పార్టీ కేడర్ నుంచి ఒత్తిడి, కేంద్రం నుంచి నిధులు ఇలా అనేక విషయాలతో ఎన్నికలు ముడిపడి ఉన్నాయని మెజార్టీ మంత్రులు, ముఖ్యమంత్రులు అభిప్రాయపడుతున్నారు. ఈ నేపథ్యంలోనే నేడు జరగాల్సిన కేబినెట్ భేటీని 12వ తేదీకి వాయిదా వేసినట్లు సమాచారం. చట్టప్రకారం టీసీలకు 42 శాతం రిజర్వేషన్లు సాధ్యం కాకుంటే పార్టీ పరంగా అమలు చేస్తామని ఇప్పటికే కాంగ్రెస్ ప్రకటించింది.

అంచనాకు వచ్చింది. ఇంకా స్థానిక సంస్థల ఎన్నికలు ఆలస్యం చేయడం సరికాదనే ఉద్దేశంతో ఉన్నట్లు సమాచారం. పార్టీ కేడర్ నుంచి ఒత్తిడి, కేంద్రం నుంచి నిధులు ఇలా అనేక విషయాలతో ఎన్నికలు ముడిపడి ఉన్నాయని మెజార్టీ మంత్రులు, ముఖ్యమంత్రులు అభిప్రాయపడుతున్నారు. ఈ నేపథ్యంలోనే నేడు జరగాల్సిన కేబినెట్ భేటీని 12వ తేదీకి వాయిదా వేసినట్లు సమాచారం. చట్టప్రకారం టీసీలకు 42 శాతం రిజర్వేషన్లు సాధ్యం కాకుంటే పార్టీ పరంగా అమలు చేస్తామని ఇప్పటికే కాంగ్రెస్ ప్రకటించింది.



ప్రధాని పరామర్శ..

ధిల్లీ పేలుడు బాధితులను ఆసుపత్రిలో పరామర్శించిన మోదీ

న్యూఢిల్లీ: ధిల్లీ పేలుడు ఘటనలో గాయపడి ఆసుపత్రిలో చికిత్స పొందుతున్న బాధితులను ప్రధానమంత్రి సరోంద్ర మోదీ బుధవారంనాడు పరామర్శించారు. రెండ్రోజుల భూటాన్ పర్యటన ముగించుకుని వచ్చిన ప్రధాని ఆ వెంటనే లోక్ నాయక్ జయప్రకాష్ ఆసుపత్రికి వెళ్లారు. బాధితులతో నేరుగా మాట్లాడి త్వరగా కోలుకోవాలని అభిలషించారు. వైద్యులు, అధికారులతో మాట్లాడారు. బాధితుల పరిస్థితిని అడిగి తెలుసుకున్నారు. ప్రధాని రాక కోసం ఆసుపత్రి ప్రధాన ద్వారం వద్ద మీడియా వేచి ఉండటంతో ఆయన ఆసుపత్రిలో వెనుక వైపునున్న ప్రత్యేక గేటు ద్వారా లోపలకు వెళ్లారు. ధిల్లీలో పేలుడుకు బాధ్యులైన వారిని విడిచిపెట్టే ప్రసక్తే లేదని, వారిని చట్టం ముందు ఉంచుతామని పేలుడు ఘటన అనంతరం మోదీ స్పష్టం చేశారు. ధిల్లీ పేలుడు దుర్ఘటనలో 12 మంది ప్రాణాలు కోల్పోగా, 20 మందికి పైగా గాయపడ్డారు. ఈ ఘటనపై ఎన్ఐఐ దర్యాప్తు చేపట్టింది.



200 బాంబులు..

26/11 తరహా కుట్ర..!

దిల్లీలోని ఎర్రకోట వద్ద పేలుడు ఘటనలో తవ్వే కొద్దీ సంచలన విషయాలు వెలుగులోకి వస్తున్నాయి. 26/11 ముంబయి దాడుల తరహాలో దేశ రాజధానిలో వరుస పేలుళ్లకు ఉగ్రవాదులు కుట్ర పన్నినట్లు విశ్వసనీయ వర్గాల సమాచారం. వీరిలో టాక్సీ లైన్లలో ఎర్రకోటతో పాటు ఇండియా గేట్ వంటి ఇతర ప్రముఖ కట్టడాలు ఉన్నట్లు దర్యాప్తు వర్గాలను ఉటంకిస్తూ ఆంగ్ల మీడియా కథనాలు వెల్లడించాయి. ఇందుకోసం భారీగా బాంబులను కూడా తయారుచేస్తున్నట్లు పేర్కొన్నాయి. ఎర్రకోట వద్ద పేలుడు ఘటనపై ముమ్మరంగా దర్యాప్తు కొనసాగుతోంది. ఇందులో భాగంగానే పలు అనుమానితులు, నిందితులను విచారించి వారి నుంచి కూపీ లాగుతున్నారు. పేలుడుకు కారణమైన వైద్యుల టెర్రర్ మాడ్యూల్ వెనక పాక్ కేంద్రంగా పనిచేస్తోన్న జైషి మహమ్మద్ ఉగ్ర మూలా ఉన్నట్లు ప్రాథమికంగా గుర్తించారు. దిల్లీలో వరుస పేలుళ్ల కోసం ఉగ్రవాదులు జనవరి నుంచి పథక రచన చేస్తున్నట్లు విచారణలో తేలినట్లు సమాచారం. ఈ టెర్రర్

తవ్వే కొద్దీ సంచలన విషయాలు వెలుగులోకి వస్తున్నాయి.....

మాడ్యూల్ అత్యంత శక్తిమంతమైన 200 ఐకాడీలను సిద్ధం చేసే వనిలో ఉన్నట్లు దర్యాప్తు వర్గాలు వెల్లడించాయి. దిల్లీలోని ఎర్రకోట, ఇండియా గేట్, కాన్స్టిట్యూషన్ క్లబ్, గౌరీశంకర్ ఆలయం సహా దేశవ్యాప్తంగా పలు రైల్వేస్టేషన్లు, షాపింగ్ మాల్స్ వద్ద పేలుళ్లకు పాల్పడాలని వీరు కుట్ర పన్నుతున్నట్లు తెలిపాయి. ఈ టెర్రర్ మాడ్యూల్ పై ఇటీవల జమ్మూకశ్మీర్, హరియాణా, ఉత్తరప్రదేశ్, కేంద్ర ఏజెన్సీలు సంయుక్తంగా నిర్వహించిన ఆపరేషన్లో అమ్మోనియం నైట్రేట్, పొటాషియం నైట్రేట్ సహా సల్ఫర్తో కూడిన 2,900 కిలోల పేలుడు పదార్థాలను స్వాధీనం చేసుకున్న సంగతి తెలిసిందే. ఇక, దిల్లీలో పేలుడు జరిగిన ప్రాంతం నుంచి 40 సమూహాలను ఫోరెన్సిక్ అధికారులు సేకరించారు. ఇందులో కూడా అమ్మోనియం నైట్రేట్ అసవాళ్లతో పాటు అత్యంత శక్తిమంతమైన మరో పేలుడు పదార్థం కూడా ఉన్నట్లు అనుమానిస్తున్నారు. దిల్లీ పేలుడు కేసును ఎన్ఐఐ దర్యాప్తు చేస్తోంది. ఇందుకోసం 10 మంది సభ్యులతో ప్రత్యేక బృందాన్ని ఏర్పాటుచేసింది. జమ్మూకశ్మీర్, దిల్లీ, హరియాణా పోలీసుల నుంచి కేసు డైరీలను తీసుకొని అన్ని కోణాల్లో దర్యాప్తు చేపడుతోంది. నిందితుల కార్యకలాపాలు, వారికి అందిన ఆర్థిక సహకారం గురించి ఆరా తీస్తోంది. ఇంటెలిజెన్స్ బ్యూరో చీఫ్తో ఎన్ఐఐ డీజీతో కీలక భేటీ నిర్వహించనున్నారు.

అంటు చిక్కని సైలెంట్ ఓటింగ్!

జూబ్లీహిల్స్ ఎగ్జిట్ పోల్స్ వేళ కొత్త ట్వీస్

గెలుపుపై అన్ని పార్టీల్లో అదే ఉత్సాహం..!!

హైదరాబాద్ : జూబ్లీహిల్స్ పోలింగ్ ముగిసింది. మెజార్టీ ఎగ్జిట్ పోల్స్ కాంగ్రెస్ కే అనుకూలంగా ఇచ్చాయి. ఇక తమదే గెలుపు అంటూ కాంగ్రెస్ మెజార్టీ లెక్కలు వేస్తోంది. పోలింగ్ తరువాత బీఆర్ఎస్ కే ఓటర్లు అనుకూల తీర్పు ఇవ్వారంటూ ఆ పార్టీ నేతలు విశ్లేషణ చేస్తున్నారు. బీజేపీ మాత్రం గతం కంటే ఈ సారి ఓటింగ్ తగ్గినట్లు సర్వే సంస్థలు చెబుతున్నాయి. బీజేపీకి తగ్గిన ఓటు ఎవరికి మళ్లింది. అదే విధంగా సర్వేకు అంతచిక్కిన విధంగా కొంత ఓటింగ్ ఉన్నట్లు ప్రధాన పార్టీలు అంగీకరిస్తున్నాయి. మరి.. ఆ ఓటింగ్ ఎవరికి మళ్లింది.. డివిజన్ల వారీగా పార్టీల లెక్కలు ఏంటీ.. ఇప్పుడు ఇదే అసలు ఫలితంలో కీలకంగా మారబోతోంది... ప్రతిపక్షాత్మకంగా

మారిన జూబ్లీహిల్స్ పోలింగ్ ఎగ్జిట్ పోల్స్ కాంగ్రెస్ వైపే మొగ్గు చూపాయి. కాంగ్రెస్ కే ఓటర్లు పట్టం కట్టారని మెజార్టీ సంస్థలు తేల్చాయి. రెండు నుంచి ఎనిమిది శాతం వరకు కాంగ్రెస్ కు బీఆర్ఎస్ కంటే అధికృత ఉంటుందని అంచనా వేసాయి. జూబ్లీహిల్స్ ఉప ఎన్నికల్లో 48.24 శాతం పోలింగ్ జరిగింది. కాంగ్రెస్ తొలి నుంచి ఇక్కడ వ్యూహాత్మకంగా వ్యవహరించటంతో పాటుగా ఎంఐఎం మద్దతుతో ఓటింగ్ శాతం పెరిగినట్లు కనిపిస్తోంది. అదే సమయంలో బీఆర్ఎస్ ఓటింగ్ కొంత కోల్పోయినట్లు అర్థమవుతోంది. ఇక.. బీజేపీకి గత ఎన్నికల్లో 14 శాతం ఓటింగ్ వచ్చింది. ఉప ఎన్నికల్లో మాత్రం అన్ని ఎగ్జిట్ పోల్స్ 14 శాతం నుంచి 6 శాతానికి తగ్గినట్లు ఎగ్జిట్



పోల్స్ లెక్కలు చబుతున్నాయి. ఈ లెక్కల దరాఫ్త గా 8 శాతం ఓట్లు క్రాస్ అయ్యాయి. అంటే సగానిపైగా ఓట్లు ఇతర పార్టీలకు బదిలీ అయ్యాయి. ఈ ఓటు ఎటు ఏకపక్షంగా కాంగ్రెస్ వైపు మళ్లిందా లేక, బీఆర్ఎస్, కాంగ్రెస్ పార్టీలు చెరింత చీల్చుకున్నాయా అనేదే తుది ఫలితంలో కీలకం కానుంది. 2023 అసెంబ్లీ ఎన్నికల్లో 47 శాతం పోలింగ్ సమోదేశ ఇప్పుడు అది 48.24 శాతానికి పెరిగింది. అధికారికంగా వెల్లడిచాల్సి ఉంది. పెరిగిన ఈ ఓటింగ్ కూడా గెలుపును దిస్టెండ్ చేసే ఫ్యాక్టర్ గా మారనుంది. తగ్గిన బీజేపీ ఓట్ షేర్ ఏకపక్షంగా కాకుండా.. కాంగ్రెస్ - బీఆర్ఎస్ మధ్య చీలి ఉండే అవకాశం ఉందని విశ్లేషకుల అభిప్రాయం. బీజేపీ ఓటు ఎవరికి

ఎక్కువగా టర్న్ అయితే ఆ పార్టీకి మెజార్టీ ఖాయంగా కనిపిస్తోంది. మెజార్టీ ఎగ్జిట్ పోల్స్ 4 నుంచి 5 శాతం వరకు కాంగ్రెస్ కు బిడ్ ఉన్నట్లు మెజార్టీ అభిప్రాయపడ్డాయి. ఎర్రగడ్డలో కాంగ్రెస్, బీఆర్ఎస్ కు సమానంగా ఓట్లు పడ్డాయని, బోరుబందలో తమకే అధికృత ఉంటుందని చెబుతున్న బీఆర్ఎస్ నేతలు.. షేక్ పేటలో వచ్చే మెజార్టీ మిగిలిన ప్రాంతాల్లో వచ్చిన నష్టం భర్తీ చేస్తుందని విశ్లేషిస్తున్నారు. కాగా, రెండు శాతం వరకు ఏ పార్టీకీ.. సంస్థకు అంత చిక్కని సైలెంట్ ఓటింగ్ జరిగిందని పార్టీలు లెక్కలు వేస్తున్నాయి. దీంతో.. ఎగ్జిట్ పోల్స్ అంచనాలు నిజమవుతాయా.. తుది ఫలితం ఏంటనేది మరింత ఉత్సాహం పెంచుతోంది.

సంపాదకీయం

‘సాఫ్ట్ స్కిల్స్’..

ఏఐ యుగంలో విజయానికి ఇదే కీలకం

ఆర్టిఫిషియల్ ఇంటెలిజెన్స్ (ఏఐ) శరవేగంగా అన్ని రంగాల్లో తన ప్రభావాన్ని చూపుతున్న నేపథ్యంలో భవిష్యత్తులో ఉద్యోగులు, విద్యార్థులు కొత్త నైపుణ్యాలను అలవర్చుకోవాల్సిన అవశ్యకత ఏర్పడింది. ఈ కీలక సమయంలో అమెజాన్ వెబ్ సర్వీసెస్ సీఈఓ మాట్ గార్మన్ యువతకు ఒక విలువైన సలహా ఇచ్చారు. భవిష్యత్తులో విజయానికి కేవలం సాంకేతిక (టెక్నికల్) జ్ఞానం మాత్రమే కాక సాఫ్ట్ స్కిల్స్ అత్యంత అవసరం అని నొక్కి చెప్పారు. గార్మన్ అభిప్రాయం ప్రకారం.. ఏఐ టెక్నాలజీ ఎంతగా అభివృద్ధి చెందినా.. మానవులకు మాత్రమే సొంతమైన కొన్ని సామర్థ్యాలను యంత్రాలు అనుకరించలేవు. అవేంటంటే.. క్రిటికల్ థింకింగ్.. క్లిష్టమైన సమస్యలను విశ్లేషించడం, లోతైన ఆలోచనతో సరైన నిర్ణయాలు తీసుకోవడం ఏఐతో సాధ్యం కాదు. అడాప్టిబిలిటీ అవసరం. మారుతున్న పరిస్థితులకు, కొత్త టెక్నాలజీలకు త్వరగా అలవాటు పడగల సామర్థ్యం అవసరం.. కమ్యూనికేషన్ స్కిల్స్ తప్పనిసరిగా ఉండాలి. తమ ఆలోచనలను స్పష్టంగా వ్యక్తపరచడం, ఇతరులతో సమర్థవంతంగా సంభాషించడం ముఖ్యం.. గార్మన్ ఇదే విషయాన్ని చెబుతూ “మానవుల ఆలోచనా సామర్థ్యం, క్రియేటివ్ ప్రాబ్లమ్ సాల్వింగ్, వివేకంతో కూడిన నిర్ణయాలు తీసుకునే నైపుణ్యం మాత్రం యంత్రాలు చేయలేవు.” అందుకే యువత ఏ విభాగంలో చదువుతున్నా, స్వతంత్రంగా ఆలోచించే సామర్థ్యాన్ని పెంపొందించుకోవాలని సూచించారు.

మానవీయ నైపుణ్యాల ప్రాధాన్యత...

అనేక సంస్థలు తమ కస్టమర్లతో మానవీయంగా మాట్లాడగలిగే.. వారి భావనను పంచుకోగలిగే వ్యక్తులను కోరుకుంటాయి. ఏఐ యుగంలోనూ ఈ మానవీయ నైపుణ్యాలు అత్యంత ప్రాధాన్యం కలిగి ఉంటాయని అమెజాన్ వెబ్ సర్వీసెస్ సీఈఓ స్పష్టం చేశారు.

జోహా కార్ప్ కూడా అదే సూచన...

ఈ అభిప్రాయాన్ని జోహా కార్పొరేషన్ ఏఐ రీసెర్చ్ చీఫ్ రాంప్రకాశ్ రామమూర్తి కూడా బలపరిచారు. ఇంటర్నెట్ వచ్చినప్పుడు ఉద్యోగాల రూపురేఖలు మారినట్లే, ఇప్పుడు ఏఐ కారణంగానూ ఉద్యోగాల స్వరూపం మారుతుందని ఆయన పేర్కొన్నారు. అయినప్పటికీ రీసెనింగ్, క్రిటికల్ థింకింగ్ వంటి నైపుణ్యాలలో మానవులకే ఎప్పటికీ ఆధిక్యం ఉంటుందని తెలిపారు. మానవ మేధస్సు ఎల్లప్పుడూ కీలక పాత్ర పోషిస్తుందని ఆయన స్పష్టం చేశారు. ఏఐ సాంకేతికత అగ్రస్థానంలో ఉన్నప్పటికీ.. ఉద్యోగాలను భద్రపరుచుకోవాలంటే టెక్నాలజీ నైపుణ్యాలకు తోడు మానవీయ నైపుణ్యాలు, లోతైన ఆలోచనా శక్తి, సమస్య పరిష్కార దృక్పథం అత్యంత అవసరం. భవిష్యత్తులో విజయవంతం కావాలనుకునే ప్రతి ఒక్కరూ ఈ ‘సాఫ్ట్ స్కిల్స్’పై దృష్టి సారించడం తప్పనిసరి.

ప్రశ్నించే గొంతుకనై, మీ గొంతుకగా బార్ కాన్సిల్ లో గళమెత్తుత : ప్రముఖ హైకోర్ట్ అడ్వకేట్ రాపోలు భాస్కర్



స్టేట్ బ్యూరో (గరుడ వార్త) : రాజ్ కోటా తెలంగాణ బార్ కాన్సిల్ ఎన్నికల ప్రచారంలో భాగంగా తెలంగాణ బార్ కాన్సిల్ అభ్యర్థిగా నిలువనున్న ప్రముఖ హైకోర్ట్ అడ్వకేట్ రాపోలు భాస్కర్ తన అభ్యర్థిత్వాన్ని తెలియజేయుటకు సిద్ధిపేట కోర్టుకు రావడం జరిగింది. ఈ సందర్భంగా బార్ అసోసియేషన్ సభ్యులు శాలువాతో అయినను సత్కరించి పెద్ద ఎత్తున స్వాగతం పలికి తప్పక రాపోలు భాస్కర్ వెంట ముందుకు సాగుతామన్నారు. ప్రముఖ హైకోర్ట్ అడ్వకేట్ రాపోలు భాస్కర్ ఇచ్చిన వారిలోసిద్ధిపేట కోర్టు బార్ అసోసియేషన్ ప్రెసిడెంట్ జనార్ధన్ రెడ్డి, వైస్ ప్రెసిడెంట్ లక్ష్మీనారాయణ, జనరల్ సెక్రటరీ రమేష్, జాయింట్ సెక్రటరీ వెంకట చారి, సీనియర్ న్యాయవాది సాయిబాబా, మేకల నర్సింహారెడ్డి, జనార్ధనరెడ్డి, త్రినరర రాము, లైబ్రరీ సెక్రటరీ రామకృష్ణ, అడ్వకేట్స్: రాజ్యలక్ష్మి, సూర్యకళ, శ్రీనివాస్, ప్రవీణ్, సయ్యద్ రియాజుద్దీన్, పునీందర్, చంద్రశేఖర్, కార్మిక్, మణికంఠ, వేణుగోపాల్, రవిబాబు సీనియర్ అడ్వకేట్స్, బార్ అసోసియేషన్ సభ్యులు తదితరులు పాల్గొన్నారు.

జాతీయ స్థాయి రేస్ వాక్ షోటీలకు ఎంపికై సత్తా చాటిన మైనార్టీ స్కూల్ విద్యార్థులు...



శామీర్ పేట, నవంబర్ 12 (గరుడ వార్త) : తెలంగాణ మైనార్టీ స్కూల్ జగన్ గూడకు చెందిన విద్యార్థులు జాతీయస్థాయి రేస్ వాక్ షోటీలకు ఎంపికై సత్తా చాటారు. మైనార్టీ స్కూల్ జగన్ గూడకు చెందిన బైపిసి రెండవ సంవత్సరం చదువుతున్న విద్యార్థి ఎండి మస్తాన్, ఇటీవల రాష్ట్రస్థాయి స్కూల్ గేమ్స్ ఫెడరేషన్ అధ్వర్యంలో నిర్వహించిన అండర్ 19 రేస్ వాక్ 5000 మీటర్ల విభాగంలో ఉత్తమ ప్రతిభ కనపరచగా ఆ విద్యార్థిని జాతీయస్థాయి షోటీలకు ఎంపిక చేసినట్లు పాఠశాల ప్రిన్సిపల్ కృష్ణ బుధవారం తెలిపారు. ఈనెల 26 నుంచి

హర్యానా లో జరిగే జాతీయస్థాయి షోటీలలో పాల్గొంటారని ఆయన తెలిపారు. అండర్ 17 రేస్ వాక్ 5000 మీటర్ల విభాగంలో జత్సంత ఎంపీసీ మొదటి సంవత్సరం విద్యార్థి. ఈనెల 15వ తేదీన జింఖానా గ్రౌండ్స్ లో జరిగే షోటీలకు ఎంపికైనట్లు చెప్పారు.

ఎంపికైన విద్యార్థులను జిల్లా మైనార్టీ సంక్షేమ అధికారి కాంతమ్మ, హాజీ కమిటీ మెంబర్ ముజీబుద్దీన్, కళాశాల కోఆర్డినేటర్ పిఎల్ నర్రారెడ్డి, ఫిజికల్ డైరెక్టర్ సురేందర్, పీఈఐ వెంకటేశ్, ఉపాధ్యాయ బృందం అభినందించారు.

విద్యార్థుల సమస్యలను పరిష్కరించకపోతే రాష్ట్ర వ్యాప్తంగా తీవ్ర ఆందోళనలు

బలహీన వర్గాల విద్యార్థులకు ప్రత్యేక ప్రాధాన్యత ఇవ్వాలి : ఎంపీ ఆర్ కృష్ణయ్య.

చలో భద్రాచలం విద్యార్థి మహా గర్జన పోస్టర్ ఆవిష్కరణ.



హైదరాబాద్ : రాష్ట్రవ్యాప్తంగా విద్యార్థులు ఎదుర్కొంటున్న సమస్యలను పరిష్కరించకపోతే రాష్ట్ర వ్యాప్తంగా తీవ్ర ఆందోళనలు తప్పవని బీసీ సంక్షేమ సంఘం జాతీయ అధ్యక్షులు రాజ్యసభ సభ్యులు ఆర్ కృష్ణయ్య హెచ్చరించారు.

విద్యలో వెనుకబడిపోయిన బలహీన వర్గాల విద్యార్థులకు ప్రత్యేక ప్రాధాన్యత కల్పించాలని డిమాండ్ చేశారు. తెలంగాణ సోషలిస్టు స్టూడెంట్స్ అసోసియేషన్ అధ్వర్యంలో వ్యవస్థాపక అధ్యక్షులు కూరెళ్ళ మహేష్ కుమార్ నేతృత్వంలో 26న జరిగే చలో భద్రాచలం విద్యార్థి మహా గర్జన పోస్టర్ను బుధవారం విద్యానగర్ బిసి భవన్ లో ఆర్ కృష్ణయ్య ఆవిష్కరించి మాట్లాడారు. రాష్ట్రంలో ఎన్నో ఎస్సీ బీసీ సంక్షేమ హాస్టల్స్ కళాశాలలకు సొంత భవనాలు నిర్మించి నాణ్యమైన ఆహారం అందించాలని కోరారు. అరకొర వసతులతో విద్యార్థులు అవ్వలు పడుతున్నారని రాష్ట్ర ప్రభుత్వం వెంటనే క్వాలిటీ విద్య

ఆరోగ్యం సంక్షేమ సౌకర్యాలు కల్పించాల్సిన సామాజిక బాధ్యత ప్రభుత్వంపై ఉందన్నారు. ఎన్నో ఎస్సీ బీసీ విద్యార్థులకు కావలసినట్లుగా కేంద్ర ప్రభుత్వం గ్రాంట్ ఇస్తుందని.. కానీ రాష్ట్రంలో వారు చదువుకునేందుకు భవనాలు లేకపోవడమే కారణమని ముఖ్యమంత్రి పదేపదే చెప్పునారని దానికి అంగీకారిస్తున్నాం.. కానీ మల్టీ నేషనల్ కంపెనీల సాయం సీఎస్ఐఆర్ ఫండ్స్ తో అభివృద్ధి చేయాలని విజ్ఞప్తి చేశారు. అనేక విషయాలపై ముఖ్యమంత్రి సానుకూలంగా స్పందిస్తున్నారని.. ఇచ్చేవారు ఉన్నారా కాబట్టే అడుగుతున్నామని సీఎం పీటీ పట్ల ప్రత్యేక చొరవ తీసుకొని అభివృద్ధి చేయాలని ఆకాంక్షించారు. అలానే 26న భద్రాచలంలో జరిగే విద్యార్థి మహా గర్జనను విజయవంతం చేయాలని పిలుపునిచ్చారు. కూరెళ్ళ మహేష్ కుమార్ మాట్లాడుతూ తెలంగాణ రాష్ట్రంలో గత ప్రభుత్వం లాగానే కాంగ్రెస్ ప్రభుత్వం విద్యార్థుల సమస్యలను పట్టించుకోనే పరిస్థితి ఉందని విమర్శించారు. భద్రాద్రి కొత్తగూడెం జిల్లాలో ముప్పు మండలాల్లో చదువుతున్న విద్యార్థులు అన్యాయం అయిపోతున్నారని వెంటనే తెలంగాణలో కలిపి విద్యార్థులకు న్యాయం చేయాలని కోరారు. యువజన సంఘం రాష్ట్ర అధ్యక్షులు జిల్లా పల్లి అంజి మాట్లాడుతూ కాంట్రాక్ట్ ఔట్స్థినింగ్ ఉద్యోగుల వేతనాలు వెంటనే విడుదల చేయాలని డిమాండ్ చేశారు. లేనిపక్షంలో వారికి మద్దతుగా ఆందోళనలు చేపడతామని హెచ్చరించారు. ఈ కార్యక్రమంలో దామళ్ళ సత్యం, నీల వెంకటేశ్, అనంతయ్య, కూరెళ్ళ ఉదయ్, చంద్రశేఖర్, నాని, శివ, సిద్ధి, సాత్విక్, మోహన్, ప్రభుదాస్ తదితరులు పాల్గొన్నారు.

అగ్నివీరంలో సత్సాహాయ్యం స్వామి వ్రతం జరుపుకున్న

మాజీ ఎంపీపీ చంద్రశేఖర్ యోధవ్ దంపతులు

శామీర్ పేట, నవంబర్ 12(గరుడ వార్త) : అన్నవరంలో శ్రీ సత్యనారాయణ స్వామి ప్రతాన్ని మాజీ ఎంపీపీ చంద్రశేఖర్ యాదవ్ దంపతులు బుధవారం జరుపుకున్నారు. ఈ సందర్భంగా చంద్రశేఖర్ యాదవ్



మాట్లాడుతూ ప్రజలంతా సుఖ సంతోషాలతో జీవించాలని, సనాతన ధర్మాన్ని ప్రతి ఒక్కరు ఆచరించేలా ఆ భగవంతుడు తోడ్పాటు అందించాలని వేడుకున్నట్లు తెలిపారు. ప్రతి ఒక్కరు గో సంరక్షణ ను పాటించేలా ఆ సామి ప్రతి ఒక్కరికి మనసును కల్పించాలని కోరినట్లు చెప్పారు.

భక్తిశ్రద్ధలతో ఘనంగా అయ్యష్ట

స్వామి మహా పడిపూజ

శామీర్ పేట, నవంబర్ 12 (గరుడ వార్త) : అయ్యష్ట స్వాముల శరణ భోషతో మూడు చింతలపల్లి మారు మోగింది. బుధవారం మండల కేంద్రం మూడు చింతలపల్లి కి చెందిన చెక్కల నర్సింలు స్వామి(కత్తి స్వామి) మహా పడిపూజను కన్నుల పండువగ, అంగరంగ వైభవంగా జరిపారు. నర్సింలు స్వామి మహా పడిపూజను ఎన్ వి డి గురు స్వామి అధ్వర్యంలో సత్యం గురు స్వామి ఘనంగా



నిర్వహించారు. అలాగే బంగారు ఆభరణాలతో స్వాములు అయ్యష్ట నామస్మరణతో నాట్యమాడుతూ ఊరేగింపుగా పూజా స్థలానికి తీసుకువచ్చారు. భజన మండలి ఆలపించిన భక్తి గీతాలు అయ్యష్ట భక్తులను ఆకట్టుకున్నాయి. వివిధ మండలాలకు చెందిన అయ్యష్ట మాల ధారణ స్వాములు పెద్ద ఎత్తున తరిలివచ్చి పూజలో పాల్గొన్నారు. అయ్యష్ట మాల ధారణ స్వాములతో పాటు అయ్యష్ట భక్తులు పెద్ద ఎత్తున స్వామి వారి పూజను తిలకించారు.

నేములవాడ ఆలయంలో దర్శనాల నిలిపివేత.. భక్తుల ఆగ్రహం

రాజన్న సిరిసిల్ల, నవంబర్ 12 : వేములవాడ రాజరాజేశ్వరస్వామి ఆలయంలో భక్తుల దర్శనాలను నిలిపివేశారు. ఆలయ అధికారులు ముందస్తు ప్రకటన లేకుండా దర్శనాలు నిలిపివేయడంతో భక్తులు తీవ్ర ఆగ్రహం వ్యక్తం చేస్తున్నారు. ఆలయం ఎదుట స్వామివారి దర్శనం కోసం ఇవాళ(బుధవారం) తెల్లవారజామున భక్తులు నిరీక్షించారు. ఆలయ ప్రధాన గేటుకు కూడా అధికారులు తాళం వేయడంతో భక్తులు అసహనం వ్యక్తం చేస్తున్నారు. ప్రధాన గేటు నుంచి ఆలయం లోపలికి వెళ్లకుండా ఆడ్డంగా రేకులు ఏర్పాటు చేశారు అధికారులు. ఈ నేపథ్యంలో భక్తులు ఆలయం



ఎదుట ఆందోళనకు దిగారు. అయితే, రాజన్న ఆలయం ఎదుట ప్రచార రథంపై స్వామివారి దర్శనం కల్పించారు. ఎల్కాడీ తెరపై స్వామివారి దర్శనం భక్తులకు కల్పించేలా ఏర్పాట్లు చేశారు. ఆలయ విస్తరణలో భాగంగా ఇప్పటికే భీమేశ్వరాలయంలో భక్తులకు దర్శనాలు కల్పిస్తున్నారా రాజరాజేశ్వరస్వామి స్వామి ఆలయ అధికారులు. ఎంతో దూరం నుంచి వచ్చి స్వామివారికి మొక్కు చెల్లించమని వస్తే ఆలయ అధికారులు ఇలా చేయడం భావ్యం కాదని భక్తులు మండిపడుతున్నారు. ఇంత చలిలోనూ స్వామివారి దర్శనం కోసం వేచి చూస్తున్నామని.. అయినా అధికారులు కనికరించడం లేదని భక్తులు తీవ్ర ఆగ్రహం వ్యక్తం చేశారు.

అదనపు యూనిట్లు.. అందుబాటులో సేవలు

గోదావరిఖని : ప్రతి బోధనాసపత్రిలో అదనంగా రెండు డయాలోగిస్ యూనిట్లు(మిషన్లు) ఏర్పాటు చేయనున్నట్లు రాష్ట్ర వైద్య ఆరోగ్య శాఖ నిర్ణయం తీసుకోవడంతో అత్యవసరమైన వారికి సేవలు అందుబాటులోకి రానున్నాయి. వైద్య ఆరోగ్యశాఖ అధికారులతో సమీక్షించిన మంత్రి దామోదర రాజనర్సింహా ఈ మేరకు నిర్ణయం తీసుకొన్నారు. రాష్ట్రంలోని ప్రభుత్వ బోధనాసపత్రిల్లో 102 రక్తశుద్ధి కేంద్రాలున్నప్పటికీ అత్యవసరమైన వారికి డయాలోగిస్ సేవలు అందించలేని పరిస్థితులు నెలకొన్నాయి. ఈ నేపథ్యంలో కేవలం అత్యవసర సమయంలో మాత్రమే వినియోగించేలా ప్రతి బోధనాసపత్రిలో అదనంగా రెండు యూనిట్లు ఏర్పాటు చేయడంతో అత్యవసర విభాగంలో రక్తశుద్ధి సేవలు అందుబాటులోకి రానున్నాయి.

సాధారణంగా రక్తశుద్ధి కేంద్రాల్లో షిఫ్టుల వారీగా సమయాన్ని



కేటాయిస్తారు. కేటాయించిన సమయం ప్రకారం కేంద్రాలకు వచ్చి రక్తశుద్ధి చేయించుకొని వెళ్తుంటారు. ఈ సమయంలో ఎవరికైనా రక్తశుద్ధి అవసరమైతే చేయలేని పరిస్థితులు నెలకొన్నాయి. రెగ్యులర్‌గా చేయించుకునేవారిని ఆపాల్చి ఉంటుంది. ఇది వారి ఆరోగ్యానికి ప్రమాదకరంగా మారనుంది. ఈ నేపథ్యంలో కేవలం అత్యవసరమైన వారికి మాత్రమే అదనపు యూనిట్లలో రక్తశుద్ధి చేసే అవకాశం ఉండగా రెగ్యులర్ రోగులకు ఎలాంటి ఇబ్బందులుండవు. ఉమ్మడి కరీంనగర్ జిల్లాలోని ఆరు కేంద్రాల్లో 40 యూనిట్లు అందుబాటులో ఉండగా 287 మంది రెగ్యులర్‌గా రక్తశుద్ధి చేయించుకుంటున్నారు. తాజాగా రాష్ట్ర ప్రభుత్వ నిర్ణయం ప్రకారం ఉమ్మడి జిల్లాలో మొత్తం 12 డయాలోగిస్ యూనిట్లు ఏర్పాటు చేయనున్నారు.

టీకా శక్తి.. పాఠశాల యుక్తి

మిర్యాలగూడ : సాధారణంగా పిల్లలు, వృద్ధులు తరచూ అనారోగ్యానికి గురవుతుంటే వారిలో రోగనిరోధక శక్తి తక్కువగా ఉంటుందంటారు. దీనిని పెంచేందుకు వైద్యులు మందులు సూచిస్తారు. అయితే కేవలం పిల్లలు, వృద్ధులే కాకుండా అన్ని వయసుల వారిలోనూ ఈ శక్తి తక్కువగా ఉండొచ్చు. ఇది తక్కువగా ఉన్న వారిలో వాతావరణ మార్పులు, కొత్త ఆహార పదార్థాలు తినడం తదితర సమయాల్లో తీవ్ర అనారోగ్యం, ఇన్‌ఫెక్షన్లు బారిన పడతారు. రోగనిరోధక శక్తి, టీకాల ప్రాధాన్యతపై అవగాహన కల్పించేలా ప్రపంచ ఆరోగ్య సంస్థ ఆధ్వర్యంలో ఏటా నవంబరు 10న ‘ప్రపంచ రోగనిరోధక దినోత్సవం’ నిర్వహిస్తున్నారు. రోగనిరోధక శక్తి పెంచేందుకు పోషకాలతో పాటు మందులు వినియోగిస్తారు. అయితే కొన్ని రకాల వ్యాధుల నిరోధానికి ప్రత్యేకంగా కొన్ని టీకాలను తయారు చేస్తారు. పిల్లల్లో నిరోధకతను పెంచేందుకు వయసుల వారీగా జాతీయ రోగనిరోధక ప్రణాళిక,



ఇండియన్ అకాడమీ ఆఫ్ పీడియాట్రిక్ సంస్థలు సిఫారసు చేసిన టీకాలను అందిస్తారు. వీటిలో ఏటా మార్పులు చేయడం, కొత్త వ్యాధులకు టీకాలు చేర్చడం వంటివి జరగవచ్చు. ఈ టీకాలను ప్రభుత్వం ఉచితంగా పంపిణీ చేస్తుంది.


అన్ని వయస్సుల వారికి అవసరమే...

డాక్టర్ సిఐసీ ప్రసాద్ రాయ్, ఆర్థోపెడిక్ వైద్యాధికారి, మిర్యాలగూడ రోగనిరోధక శక్తి అన్ని వయసుల వారికి అవసరమే. ఇది తక్కువగా ఉండే వారిలో వాతావరణం మారిన ప్రతిసారి జలుబు, ఇన్‌ఫెక్షన్లు వంటివాటితో పాటు.. దీర్ఘకాలిక వ్యాధులు నైతః సంబంధించే ప్రమాదం ఉంది. దీని కోసం సరైన వయసులో రోగనిరోధక టీకాలతో పాటు అన్ని పోషకాలు కలిగిన ఆహారాన్ని తీసుకోవాలి.

భుజ బలంతోనే బాహు బలం

నల్గొండ : వెలుగుమట్ల వద్ద 60 అడుగుల లోతుతో ప్రారంభమై గమధ్యలో అత్యధికంగా 105 అడుగుల వరకు లోతు ఉండటం గమనార్హం. దీనిలో ఏడాది పొడవునా నీరు నిలిచి ఉంటుంది. నాడు ఆధునిక యంత్రాలు లేవు.. కొండల్ని విండిచేసే సామగ్రి లేదు. భుజ బలమే శ్రమజీవుల ఆయుధం. తమ రెక్కల కష్టంతోనే అతి లోతైన కాల్వను తవ్వేశారు. ఏళ్లు గడుస్తున్నా అక్కడి దృశ్యాలు నేటికీ గగర్పాటుకు గురిచేస్తూనే ఉన్నాయి. వివరాల్లోకి వెళ్తే.. పూర్వ ఏపీలోని ఖమ్మం, కృష్ణా జిల్లాల్లో సాగునీటి అవసరాలు తీర్చేందుకు నాగార్జున సాగర్ ఏడవ కాల్వ నిర్మాణం చేపట్టారు. ఇందులో భాగంగా 1975లో పాలేరు చెరువు నుంచి ఏపీ నూజివీడు వరకూ కాల్వ నిర్మాణం ప్రారంభించారు. ఖమ్మం నగరానికి చేరువగా ఉన్న రఘునాథపాలెం మండలం వి.వెంకటాయపాలెం గ్రామం వద్ద ఎత్తైన నేలను తొలిచే క్రమంలో భాగంగా సన్నని లోతైన కాలువ (డీప్‌కట్) నిర్మాణం చేపట్టారు. వెలుగుమట్ల వద్ద నుంచి వి.వెంకటాయపాలెం గ్రామ శివారు వరకు కిలోమీటరు పొడవున దీన్ని నిర్మించారు. పూర్తిగా మానవ వనరులతోనే దీన్ని తవ్వారు. సగర్, పరిసర వాసులు గతంలో తీవ్ర తాగునీటి ఎద్దడి ఎదుర్కొన్న సమయంలో ఈ డీప్‌కట్‌లో జలాల్తో అవసరాలను తీర్చాయి. స్థానిక పొలాలకు మాత్రం ఈ జలాలు అందే పరిస్థితి లేకపోవటంతో రైతులు కాల్వకు ఇరుప్రేలు విద్యుత్తు మోటార్లు ఏర్పాటు చేసుకున్నారు. ఈ డీప్‌కట్ ఆధారంగా గతంలో కొదుమూరు-వండనం, ఇదీవల మంచుకొండ ఎత్తిపోతల పథకాన్ని నిర్మించారు.

సర్దు‘బాట’..!



భువనగిరి : జిల్లా విద్యాశాఖలోని మిగులు ఉపాధ్యాయుల సంఖ్య తేలింది. ఎస్టీ, స్కూల్ అసిస్టెంట్‌లు 334 మంది ఎక్కువగా ఉన్నట్లు అధికారులు గుర్తించారు. అవసరానికి మించి ఉన్న ఉపాధ్యాయులను అవసరం ఉన్న పాఠశాలల్లో గత జూలై నెల నుంచి సర్దుబాటు చేస్తున్నారు. ఇప్పటి వరకు 187 మందిని అవసరం ఉన్న పాఠశాలలకు పంపించారు.

జిల్లాకు ప్రభుత్వం 1366 ఎస్టీ, 1864 స్కూల్ అసిస్టెంట్లు, 163 ప్రధానోపాధ్యాయుల పోస్టులను మంజూరు చేసింది. ప్రస్తుతం జిల్లాలోని ప్రభుత్వ పాఠశాలల్లో 1023 ఎస్టీ, 1660 స్కూల్ అసిస్టెంట్లు, 150 మంది ప్రధానోపాధ్యాయులు పనిచేస్తున్నారు. ప్రస్తుతం 334 మంది సర్ప్లెస్‌గా ఉన్నట్లు గుర్తించారు. హిందీ, బయోసైన్స్, సోషల్ సైన్స్ ఉపాధ్యాయులు మిగులు ఉండటంతో పూర్తి

స్థాయిలో సర్దుబాటు చేస్తున్నారు. గణితం, ఇంగ్లీష్, ఫిజికల్ సైన్స్ బోధించే వారి పోస్టులు అధికంగా ఖాళీ ఉండటంతో మిగులు ఉపాధ్యాయుల్లో ఆయా సబ్జెక్టులు బోధించే వారు లేకపోవడంతో ఇంకా మిగులు ఉన్న ఉపాధ్యాయులను సర్దుబాటు చేయలేకపోతుండటం గమనార్హం.అయితే మిగులు ఉపాధ్యాయుల లెక్కల్లో అశాస్త్రీయత చోటు చేసుకుందని ఉపాధ్యాయ సంఘాలు ఆరోపిస్తున్నాయి. జీవో 25 ప్రకారం కాకుండా ప్రతి తరగతి గదికి ఒక ఉపాధ్యాయుడిని నియమిస్తే మిగులు ఉపాధ్యాయులు ఉండరని చెబుతున్నారు. 95 మంది విద్యార్థులు ఉన్న పాఠశాలలో ముగ్గురు ఉపాధ్యాయులు ఎలా బోధిస్తారని నాయకులు ప్రశ్నిస్తున్నారు. ఉన్న ఉపాధ్యాయుల్లో క్లరికల్ పనితో పాటు నివేదికలు రూపొందించేందుకు ఒక ఉపాధ్యాయుడు పూర్తిగా పనిచేయాల్సి వస్తుందని ఆవేదన వ్యక్తం చేస్తున్నారు. ప్రాథమిక పాఠశాలల్లో రెండో తరగతి నుంచి ఐదో తరగతి వరకు విద్యార్థుల సంఖ్య అధికంగా ఉన్నప్పుడు నాలుగు పాఠ్యాంశాల బోధన ఎలా కొనసాగుతుందని ఉపాధ్యాయులు ప్రశ్నిస్తున్నారు.

నిరంతర ప్రక్రియసత్యనారాయణ, జిల్లా విద్యాశాఖాధికారి ప్రభుత్వ ఆదేశాల మేరకు మిగులు ఉపాధ్యాయులను అవసరాన్ని బట్టి సర్దుబాటు చేశాం. ప్రతి నెలా ఉద్యోగ విరమణలు, దీర్ఘకాలిక, అనారోగ్యంతో సెలవులు తీసుకుంటున్న ఉపాధ్యాయుల స్థానంలో అవసరం ఉన్న పక్షంలో నెలనెలా ఉపాధ్యాయులను సర్దుబాటు చేస్తాం.

గణాంకాలు ఇలా...

ప్రభుత్వ పాఠశాలలు : 715

విద్యార్థులు : 38,277

మంజూరైన ఉపాధ్యాయ పోస్టులు: 3,393

పనిచేస్తున్న వారు : 2,833

మిగులు : 334

‘పూచీ’కత్తిమీద సామే..



ఖమ్మం : జిల్లాలో 325 కొనుగోలు కేంద్రాలు ఏర్పాటు చేశారు. ఆదివారం సాయంత్రానికి 22 కేంద్రాల్లో 229 మంది రైతుల నుంచి రూ.3.43 కోట్ల విలువైన 1435.800 మెట్రిక్ టన్నుల ధాన్యం కొనుగోలు చేశారు. ఇందులో 848.5 మెట్రిక్ టన్నులు మిల్లులకు రవాణా చేశారు. రైతుల బ్యాంకు ఖాతాలకు రూ.35 లక్షలు జమ చేశారు. మరో రూ.3.08 కోట్లు చెల్లించాల్సి ఉంది. ఖరీఫ్ సీజన్‌లో సేకరించిన ధాన్యాన్ని రైస్ మిల్లులకు అప్పగించేందుకు బ్యాంక్ గ్యారంటీ ఇవ్వాలనే నిబంధనను ప్రభుత్వం విధించింది. జిల్లాలో 6 బాయిల్లు, 65 రా రైస్ మిల్లులు మొత్తం 71 మిల్లులకు ధాన్యం కేటాయించాలని నిర్ణయించారు. కేటాయించిన ధాన్యం విలువలో పది శాతం సామ్యుకు మిల్లర్లు బ్యాంకు గ్యారెంటీ పత్రాలు పౌరసరఫ్త రాల సంస్థ అధికారులకు అప్పగించి ఉప్పుందం తీసుకోవాల్సి ఉంటుంది. ఈ ప్రక్రియ తర్వాతే మిల్లులకు ధాన్యం రవాణా చేస్తారు. జిల్లాలో ఇప్పటివరకు సుమారు 20మంది మిల్లర్లు మాత్రమే బ్యాంక్

గ్యారెంటీలు సమర్పించినట్లు తెలిసింది. మిగతావారు వెనకంజ వేస్తుండటంతో అధికారులు వారితో సంప్రదింపులు జరుపుతున్నారు. ఇంకోపక్క ధాన్యం కొనుగోళ్లు మందకొడిగా మొదలయ్యాయి. కేంద్రాలకు వద్దకు వచ్చిన ధాన్యం నాణ్యతా ప్రమాణాలకు అనుగుణం గా లేదని నిర్వాహకులు చెబుతున్నారు. దీంతో పూర్తిగా ఆరపెట్టే పనిలో రైతులున్నారు. మరోవైపు పొరుగున ఏపీ వ్యాపారులు అక్టోబరు లోనే కల్లూరు మండలం నుంచి 10 వేల క్వింటాళ్లు పైగా ధాన్యం కొనుగోలు చేసి తీసుకెళ్లారు. ‘ఇప్పటికే 325 కేంద్రాలు తెరిచాం. గ్యారెంటీ ఇచ్చి, ఒప్పుందం చేసుకున్న మిల్లులకు ధాన్యం రవాణా చేస్తాం. చాలా ప్రాంతాల్లో వరి కోతలు మొదలు కాలేదు. ఈ నెల 15 తర్వాత కేంద్రాలకు ధాన్యం వస్తుంది. రైతులు వడ్డు ఆరబోశారు. పూర్తిగా ఆరిన తర్వాత విక్రయిస్తారు. సన్నరకం వడ్డు క్వింటాకు రూ.500 బోనస్ రాష్ట్ర ప్రభుత్వం ఇస్తుంది.’ చంద్రన్‌కుమార్, డిఎస్ఓ, ఖమ్మం.

ఆక్రమం.. ఆపై అధిక ధరలకు విక్రయం



సుల్తానాబాద్ : ప్రభుత్వ కార్యాలయాలకు సెలవులు వస్తే.. సుల్తానాబాద్‌లో అక్రమ మట్టి రవాణాదారులకు చేతినిండా పని ఉంటుంది. నీరుకుళ్ళ శివారులోని సర్వే నంబర్ 51 ప్రభుత్వ భూమిలో అక్రమార్కులు పాక్యెయన్‌లతో తవ్వీ టీపుర్లు, ట్రాక్టర్ల ద్వారా వందల డ్రిప్పుల మట్టి దోపిడీ చేస్తున్నారు. ఓ వైపు ప్రభుత్వాదాయానికి గండి కొడుతూనే.. గృహ అవసరాల నిమిత్తం సామాన్యులకు అధిక ధరలకు అమ్ముతూ సొమ్ము చేసుకుంటున్నారు. తాజాగా రెండో శనివారం, ఆదివారం సెలవు దినాలు కావడంతో అధికారులెవరూ ఉండరనే ఉద్దేశంతో అక్రమ మట్టి రవాణా జోరుగా సాగింది.

నిఘా కరవు

ప్రభుత్వ భూములపై అధికారుల నిఘా లేకపోవడంతో కాట్లపల్లి, కోమండ్లపల్లికి చెందిన కొంత మంది బృందాలుగా ఏర్పడి పాక్యెయన్లతో సర్వే నంబర్ 51 ప్రభుత్వ భూమిలో మట్టి తవ్వకాలు జరుపుతున్నారు. ఇందుకు రెవెన్యూ, మైనింగ్ అధికారులను మచ్చిక చేసుకుంటున్నారు. పోలీసుల ముందు నుంచే మట్టి టీపుర్లు వెళ్తున్నా తనిఖీ చేయటం లేదంటే పరిస్థితి అర్థం చేసుకోవచ్చు. శనివారం పగలు, రాత్రి వందల టీపుర్ల మట్టిని ఒక వర్గం వారు సుల్తానాబాద్ పట్టణంలో గృహ

అవసరాలకు అమ్ముకోగా.. మరో వర్గం పలు ప్రాంతాల్లో దంపు చేశారు. ఆదివారం నైతః ఈ తంతు యథావిధిగా కొనసాగింది. తవ్విన చోట భారీ గుంతలు ఏర్పడ్డాయి. వరదనీరు నిలిచి చెరువును తలపిస్తోంది. ఇవి ప్రమాదకరంగా మారే అవకాశం ఉంది. అక్రమ మట్టి తవ్వకాలపై కొంత మంది ప్రశ్నిస్తే ఇందిరమ్మ ఇళ్ల నిర్మాణానికి తరలిస్తున్నామని అంటున్నారు. అధికార పార్టీ నాయకుల అందాదండలు ఉన్నాయని ప్రజలు ఆరోపిస్తున్నారు. **కృత్రిమ కొరత సృష్టిస్తూ..**అక్రమార్కులు ఒక చోట మట్టిని దంపు చేసి కృత్రిమ కొరత సృష్టిస్తున్నారు. ఇలా వారం పాటు నిల్వ చేసి మట్టి దొరకడం లేదనే సాకుతో కొత్తగా ఇంటి నిర్మాణం చేపట్టే వారికి అధిక ధరలకు విక్రయిస్తున్నారు. పది రోజుల క్రితం 200 క్యూబిక్ మీటర్ల మినీ టీపుర్‌కు రూ.2700 వసూలు చేయగా.. తాజాగా రూ.3200 వరకు అమ్ముతున్నారు. రెండు రోజుల వ్యవధిలో నడరు అక్రమార్కులు 500 టీపుర్ల మట్టిని అమ్ముకున్నట్లు సమాచారం. సుల్తానాబాద్ శివారు ప్రాంతాల్లో భారీగా మట్టి దంపులు ఉన్నాయి. కాట్లపల్లి, పూనాల, నీరుకుళ్లరోడ్డు, ఎస్సారోడ్డి ది86 కాలవల గుండా దంపులు చేసినట్లు స్థానికులు చెబుతున్నారు.

లంచాల ‘బీమా’లి

సూర్యాపేట: ఆపత్కాలంలో అన్నదాతల కుటుంబాలను ఆదుకునేందుకు ప్రభుత్వం అమలు చేస్తున్న రైతు బీమా పథకంలో కొందరు అధికారులు చేతిపాటం ప్రదర్శిస్తున్నారు. ఉమ్మడి నల్గొండ జిల్లాలో బాధిత రైతు కుటుంబాలు నడరు పరిహారం కోసం అవస్థలు పడుతున్నారు. రైతు మృతి చెందితే ప్రభుత్వం రూ.5 లక్షల పరిహారం ఇస్తుంది. దానికోసం వారి కుటుంబం దరఖాస్తు చేసిన వారం రోజుల్లోనే పరిహారం అందించేలా సంబంధిత వ్యవసాయశాఖ అధికారులు చూడాలి. కానీ, కొందరు వ్యవసాయ విస్తరణ అధికారులు(ఏఈవో) కాసులు ఇచ్చిన వారి దరఖాస్తులకే ప్రాధాన్యం ఇస్తున్నట్లు తెలిసింది. చేయి తడిపితే చాలు.. మరోమాట మాట్లాడకుండా ఆన్‌లైన్ చేసి, ఉన్నతాధికారులకు నివేదికలు అందించి బాధితులకు సకాలంలో పరిహారం చెక్కు అందేలా పనులు చక్కబెడుతున్నట్లు విమర్శలు వినిపిస్తున్నాయి. లేకుంటే వారి ద్రస్తాన్ని ఆన్‌లైన్ చేయకుండా ఏదో ఒక కారణం చెబుతూ కాలయాచన చేస్తున్నట్లు ఆరోపణలు వస్తున్నాయి.

ఇలా జరుగుతోంది



నల్గొండ జిల్లాలోని మిర్యాలగూడ, దేవరకొండ డివిజన్‌లోని పలు ప్రాంతాల్లో కార్యాలయ ఖర్చుల పేరుతో రూ.2 వేల నుంచి రూ.5 వేల చొప్పున వసూలు చేస్తున్నారు. సూర్యాపేట జిల్లా సూర్యాపేట డివిజన్ పరిధిలోని కొన్ని మండలాల్లో రూ.5 వేలు, ఇంకొన్ని మండలాల్లో రూ.10 వేల చొప్పున తీసుకుంటున్నారు. యాదాద్రి జిల్లాలోని పలు ప్రాంతాల్లోనూ ఇదే తంతు కొనసాగుతున్నట్లు తెలిసింది.

సూర్యాపేట జిల్లా తుంగతుర్తి నియోజకవర్గ పరిధిలోని ఓ మండలంలో మూడు నెలల కిందట రైతు మృతి చెందగా బీమా పరిహారం కోసం దరఖాస్తు చేయగా సంబంధిత అధికారి ఆన్‌లైన్ పేరుతో రూ.10 వేల డిమాండ్ చేయడంతో బాధిత కుటుంబం ఇచ్చారు.

కార్యాలయ ఖర్చుల పేరుతో...

డబ్బులు డిమాండ్ చేస్తున్న అధికారులు తాము పనిచేసేనందుకు కాదని కార్యాలయ ఖర్చులంటాయని కొందరు.. మీరు ఇచ్చే మామూళ్లు మండల, డివిజన్, జిల్లా స్థాయి అధికారులందరికీ ఇవ్వాలిందేనంటూ ఇంకొందరు చెబుతున్నారు. ఇప్పటికే కుటుంబంలో ఒకరిని కోల్పోయిన బాధలో ఉన్న బాధితులు ఆ కారణాలేమి పట్టించుకోకుండా వారు అడిగినంత ముట్టజెపుతున్నట్లు సమాచారం. కొన్ని ప్రాంతాల్లో అధికారులు తమకు అనుకూలంగా ఉన్న గ్రామంలోని వ్యక్తుల ద్వారా ఒప్పుందం కుదుర్చుకుని పరిహారం అందేలా పనులు చేస్తున్నట్లు విమర్శలు వస్తున్నాయి.

ఈ విషయమై యాదాద్రి జిల్లా వ్యవసాయాధికారి వెంకటరమాణరెడ్డిని వివరణ కోరగా మండల స్థాయిలో అధికారులు ఎవరైనా డబ్బులు డిమాండ్ చేస్తే మా దృష్టికి తీసుకురావాలని, వసూళ్లకు దిగితే శాఖాపరమైన చర్యలు తీసుకుంటామన్నారు.

హద్దుల్లెని ఇసుక దందా..!

కోదాడ : ఇసుక అక్రమార్కుల ఆగడాలకు అడ్డుఅదుపు లేకుండా పోతోంది. కొత్త పోకడలతో ప్రణాళికలను అమలు చేసి రాష్ట్ర సరిహద్దులు దాటేస్తున్నారు. అధికారుల కళ్ళుగప్పి నకిలీ పత్రాలు సృష్టిస్తున్న అక్రమార్కులు జేబులు నింపుకొంటున్నారు. ఇతర రాష్ట్రాల నుంచి అక్రమ రవాణాకు అడ్డుకట్ట వేసేందుకు కోదాడ మండలం నల్లబండగూడెం వద్ద అంతర్రాష్ట్ర చెక్‌పోస్టును ఏర్పాటు చేశారు. గతంతో పోలిస్తే ప్రస్తుతం దీని ప్రభావం అంతగా కనిపించడం లేదు. ఇదివరకు మూడు షిఫ్ట్‌ల్లో ముగ్గురు ఎస్సై స్థాయి అధికారుల బృందం తనిఖీలు నిర్వహించేది. కానీ ప్రస్తుతం షిఫ్టునకు ముగ్గురు కానిస్టేబుళ్లకు పరిమితం చేశారు. దీంతో తనిఖీల్లో పారదర్శకత లేకుండా పోయింది. ఉన్నతాధికారుల జోక్యం లేకపోవడంతో అధికారులు, సిబ్బంది తప్పుటదుగులు చేస్తున్నారు. గతంలో ఇసుక అక్రమ రవాణాదారుల నుంచి అధిక మొత్తంలో లంచాలు తీసుకున్న ఎనిమిది మంది కానిస్టేబుళ్లు సస్పెండ్ కాగా, ఇద్దరు ఎస్సైలు, ఓ సీబిఐ బదిలీ వేటు వడింది. కొన్ని రోజులు చీకటి వ్యాపారానికి తెరపడినా.. నెల రోజులుగా ఏపీ ఇసుక సరిహద్దులు దాటుతోంది.

అర్ధరాత్రి దాటక జోరు

ఏపీలోని ఉమ్మడి కృష్ణా, ఉభయ గోదావరి జిల్లాల్లోని మున్నేరు, పాలేరు వాగులు, కృష్ణా, గోదావరి నదుల నుంచి అక్రమార్కులు ఇసుకను తెలంగాణకు తరలిస్తున్నారు. ఒక రాష్ట్రంలోని ఇసుకను ఇతర రాష్ట్రాలకు తరలించేందుకు అధికారుల నుంచి అనుమతులు లభించవు. దీంతో అక్రమార్కులు ఏపీలోని సరిహద్దు ప్రాంతాల వరకు ఇసుకను రవాణా చేసేందుకు ఆ ప్రభుత్వానికి సెన్సు చెల్లిస్తున్నారు. అక్కడి నుంచి తెలంగాణలో తిరిగేందుకు ఇసుకానురులు అక్రమ



మార్గాలను ఎంచుకుంటున్నారు. అనుమతులు ఉన్నాయంటూ తప్పుడు బిల్లులు, పత్రాలు చూపిస్తూ అధికారులను బురిడీ కొట్టిస్తున్నారు. చెక్‌పోస్టుల్లో తనిఖీలు చేస్తున్న సిబ్బందికి అవగాహన లేకపోవడంతో అక్రమార్కులకు లైన్ క్షిరంలో అవుతోంది. ఈనెల 4న మోతే మండలం మామిళ్లగూడెం వద్ద ఇదే తరహాలో ఆరు లారీలకు అనుమతులు ఉన్నాయంటూ నకిలీ వీ బిల్లులు చూపించి పోలీసులను బురిడీ కొట్టించే ప్రయత్నం చేస్తుండగా పోలీసులకు విచారం. గత నెలలో కోదాడ పోలీసుస్టేషన్ పరిధిలోని నల్లబండగూడెం అంతర్రాష్ట్ర చెక్‌పోస్టు వద్ద నాలుగు ఇసుక లారీలను పట్టుకున్నారు. రాష్ట్రంలోకి ప్రవేశం లేదు ప్రతాప్ లింగం, కోదాడ గ్రామీణ సీబి ఏపీలోని ఇసుకను రాష్ట్రంలోకి ఎత్తి పరిస్థితుల్లో అనుమతించబోం. అక్రమ రవాణా చేసే వారిపై కఠిన చర్యలు తీసుకుంటున్నాం. గత నెలలో పట్టుబడిన నిందితులను రిమాండ్‌కు తరలించాం. చెక్‌పోస్టుల్లో విధులు నిర్వహించే సిబ్బంది పకడ్బందీగా తనిఖీలు చేసేలా చర్యలు చేపడుతున్నాం.

నకిలీ దందా.. అడ్డుకునేదుందా?

జగిత్యాల : సాగునీటి లభ్యతతో ఈ యాసంగిలోనూ జిల్లాలో గరిష్ఠ విస్తీర్ణంలో రైతులు అన్నిరకాల పంటలను సాగు చేస్తున్నారు. అక్టోబరు నుంచి వేరుసెనగ, మక్కు జొన్న, సజ్జ, ఆవాలు, పెసర, మినుము తదితర పంటలను విత్తుకుంటుండగా.. ఈ నెల రెండో వారం నుంచి వరిసార్లు పోస్తారు. ఇప్పటినుంచి జనవరి నెలాఖరు వరకు వరితోపాటు.. మక్కు, నువ్వులు తదితర పంటలను రైతులు పెద్దఎత్తున సాగుచేస్తారు. ఇదే తరుణంలో నకిలీ పంట ఉ త్యాదకాల బారినుంచి రైతులను కాపాడేలా అధికారులు చర్యలు చేపట్టాల్సి ఉంది. నకిలీ ఉత్పత్తులను అమ్మినవారిని గుర్తించి వారిపై పీడీ చట్టాన్ని ప్రయోగించాలి.

ఎలాంటి బిల్లుల్లేకుండానే..

గత సీజన్లలో జిల్లాలో చాలాచోట్ల నకిలీ సేంద్రియ ఎరువులను తరలిస్తున్న వాహనాలను అధికారులు పట్టుకున్నారు. కేవలం ఒకటి రెండుచోట్ల మాత్రమే ఇలా పట్టుబడుతుండగా.. గట్టుగా చాలారకార్తైన నకిలీ పంట ఉత్పాదకాలు రైతులను చేరి నిండా ముంచుతున్నాయి. వ్యవసాయశాఖ లైసెన్స్ పొందిన డీలర్లు, డిస్ట్రిబ్యూటర్లు మాత్రమే తమ దుకాణాలు, గోదామాల నుంచి బిల్లులపై విక్రయాలు జరపాల్సి ఉంది. కానీ చాలామంది నకిలీ ఉత్పాదకాలను ఎలాంటి బిల్లుల్లేకుండా నేరుగా విక్రయిస్తున్నారు.

చొరప తీసుకుంటేనే నివారణ

సదరు కంపెనీల ప్రతినిధులు రైతులనుంచి అడ్వాన్సులను తీసుకొని



గుట్టుగా సేంద్రియ ఎరువుల బస్తాలను సరఫరా చేస్తున్నారు. మిశ్రమ ఎరువులు, గంటగోళీలు, జింక్ సల్ఫేట్, వర్మివాష్, వర్మి కంపోస్టు, బయో ఫర్టిలైజర్స్, పోషక మందుల పేరిట నకిలీ, మోసపూరిత ఉ త్పత్తులను రైతులకు అంటగడుతున్నారు. కొన్నిచోట్ల నకిలీ ఉల్లి, మిరప, కూరగాయల విత్తనాలు.. కలుపు నివారణ రసాయనాలను నేరుగా విక్రయిస్తున్నారు. అధికారులు చొరప తీసుకొని ఎఫ్ఐపీవోలు, రైతు సంఘాలు, అభ్యుదయ రైతులను అప్రమత్తంచేసి నకిలీల అమ్మకాలను అరికట్టాల్సి ఉంది.

సమాచారమివ్వండి

విత్తనాలు, ఎరువులు, పురుగు మందులు, పోషకాలు, కలుపు నివారణ రసాయనాలు సహా అన్నిరకాల పంట ఉత్పాదకాలను వ్యవసాయశాఖ అనుమతి ఉన్న దుకాణాల్లోనే కొనాలి. తప్పనిసరిగా బిల్లులను తీసుకొని పంట పూర్తయ్యేవరకు వాటిని భద్రపరచాలి. బిల్లులివ్వకుండా నేరుగా జీరోగా విక్రయించే వాటిని కొనుగోలు చేయొద్దు. విక్రయాలపై తగిన సమాచారమిస్తే వారిపై పోలీసు కేసులు నమోదు చేయిస్తాం.

భాస్కర్, జిల్లా వ్యవసాయాధికారి

అక్రమిద్దాం.. అమ్మేసుకుందాం

కోరుట్ల : స్థిరాస్తి వ్యాపారులు యథేచ్ఛగా అక్రమంగా వెంచర్లు ఏర్పాటు చేస్తూ ప్రభుత్వ భూములు, ఎస్సార్లెస్సీ కాలువలు, నాలాలు, రోడ్లను అక్రమిస్తున్నా పట్టించుకునేవారే కరవయ్యారు. మెట్పల్లి మండలం పెద్దాపూర్ శివారులోంచి శ్రీరాంసాగర్ ప్రాజెక్టు(ఎస్సార్లెస్సీ) ప్రధాన కాలువ ప్రవహిస్తుంది. దానికున్న డీ-36 కాలువ ద్వారా పెద్దాపూర్, చింతలపట, కిషన్‌రావుపల్లె, తిమ్మాయి పల్లె, కోరుట్ల పట్టణ శివారా ప్రాంతం గుండా ప్రవహించి వ్యవసాయ భూములకు 40 ఏళ్లకుపైగా సాగు నీరందిస్తుంది. కోరుట్ల పట్టణం కల్లూర్‌రోడ్ వద్దకు చేరిన డీ-36 కాలువకు ఇరువైపులా ఉన్న వ్యవసాయ భూములను కొంతకాలంగా స్థిరాస్తి వ్యాపారులు కొనుగోలు చేసి అక్రమ లేతవుట్లను ఏర్పాటు చేశారు.

చదునుచేసి కలిపేసుకొని

ఎస్సార్లెస్సీ కాలువకు ఇరువైపులా 33 అడుగుల వెడల్పుగల భూమిని చదును చేసి కలిపేసుకున్నారు. ప్లాట్లుగా విభజించి అమ్మకాలు చేపట్టారు. కొన్నిచోట్ల కాలువ భూమిలో పునాదులు, ప్రహరీ నిర్మించారు. కాలువకు ఇరువైపులా ఉన్న 33 అడుగుల వెడల్పు రోడ్డు పూర్తిగా కుంచించుకుపోయి రైతుల రాకపోకలకు తీవ్ర ఇబ్బందికరంగా మారింది. కల్లూర్ రోడ్డులోని రహదారి నుంచి



పాతమార్గాపూర్ రోడ్డు వరకు సుమారు కిలోమీటరు పొడవునా కాలువ నామారూపాలు లేకుండా పోయింది.

నీరందాళ్ల పూడా

మూడేళ్ల క్రితం డీ-36 కాలువను ఆధునీకరించడంతో కాలువలో సమృద్ధిగా నీరు కింది ప్రాంతానికి ప్రవహించేది. కల్లూర్‌రోడ్ వద్ద ఎస్సార్లెస్సీ నీరు ప్రవహించేందుకు కాలువ లేకపోవడంతో ఇరువైపులా ఉన్న ఖాళీ భూముల్లో వృధాగా పారుతోంది. కాలువకు దగ్గర్లోనున్న ఓ కాలనీల్లోకి ఎస్సార్లెస్సీ నీరు చేరి రోడ్డు జలమయం కావడంతో రాకపోకలకు తీవ్ర ఇబ్బందులు తలెత్తుతున్నాయి. పంట కాలువలో నీరు ప్రవహించిన రోజులు.. సాగు నీరు వృధాగా పోవడంతోపాటు రాకపోకలకు ఇక్కట్లు పడుతున్నాయి ప్రజలు వాపోతున్నారు. అక్రమణకు గురైన ఎస్సార్లెస్సీ కాలువను యథావిధిగా తీయించి, ఇరువైపులా భూమిని రోడ్డుగా మార్చాలని రైతులు, స్థానికులు కోరుతున్నారు.

బస్ పాట్లు.. బాస్ చివాట్లు



హైదరాబాద్ : నగరంలో సుదూర ప్రాంతాలకు రెండు లేదా మూడు బస్సులు మార్చాల్సి వస్తోంది. నిత్యం మూడు గంటలు ప్రయాణానికి వెచ్చించాల్సి వస్తోందని, వర్షం కురిస్తే, ట్రాఫిక్‌లో అలస్యమైతే ఆఫీసులో చివాట్లు తప్పదం లేదని ఉద్యోగులు వాపోతున్నారు. సుదూర మార్గాల్లో ఒకే బస్సు సర్వీసు నడపాలనే డిమాండ్లు వెల్లువెత్తుతున్నాయి.

తెప్పలపై.. ఇసుక తెప్పలు

మోతె : ఉధృతంగా ప్రవహిస్తున్న పాలేరు వాగులో ఇసుక కోసం తెప్పలతో వేట సాగిస్తున్నారు మండలంలోని నర్సింహాపురం మత్స్యకారులు. ఉర్లుగొండ-నర్సింహాపురం గ్రామాల మధ్య వంతెన సమీపంలో ఇరువైపులా పడడుగుల లోతున ప్రవహిస్తున్న నీటిలో ప్రమాదకర పరిస్థితుల్లో మునిగి ఇసుక తీస్తున్నారు. వాగులో చేపల వేటకు ఉపయోగించే తెప్పలపై వెల్లి.. ఫ్లాస్టిక్ తట్టల్లో నింపుకుని ఒడ్డుకు చేరి పై రెండు గ్రామాల మధ్యనున్న వంతెనపై కుప్పలు పోసి విక్రయిస్తున్నారు. ఏటికి అవతల ఉన్న నర్సింహాపురం గ్రామస్థులు ఈ దందాలో ఆరితేరారు. సుమారు 22 ట్రాక్టర్లు అక్రమ ఇసుక రవాణాకే వినియోగిస్తున్నారు.ఇలా ఒడ్డున పోసిన ఒక్కో ట్రాక్టరు ఇసుకను రూ.3 వేల వరకు సదరు వ్యక్తులు ట్రాక్టరు యజమానులకు విక్రయిస్తున్నారు. ట్రాక్టరు ఇసుకను వీరు రూ.7 వేల నుంచి రూ.10 వేల వరకు దూరాన్ని బట్టి విక్రయించి సొమ్ము చేసుకుంటున్నారు. ప్రధాన రహదారిలోని వంతెనపై కుప్పలు పోస్తుండటంతో ఇబ్బందులు పడుతున్నామని వాహనదారులు వాపోతున్నారు. నియంత్రించాల్సిన మైనింగ్, రెవెన్యూ, పోలీసు శాఖల అధికారులెవరూ కన్నెత్తి చూడటం లేదని ఆయా గ్రామాల ప్రజలు వాపోతున్నారు.

విదేశాల్లో ఉద్యోగం కావాలా?



మేడిపల్లి : నకిలీ ఏజెంట్ల బారిన పడి గల్ఫ్ తదితర దేశాలకు వెళ్లి ఇబ్బందులు పడుతున్న యువత రాష్ట్ర ప్రభుత్వం ఏర్పాటు చేసిన టామ్‌కామ్ (తెలంగాణ ఓవర్సీస్ మ్యాన్‌వర్ కంపెనీ లిమిటెడ్)ను ఉపయోగించుకోవచ్చు.గల్ఫ్ సహా వలు దేశాల్లో ఉద్యోగావకాశాల కోసం రాష్ట్ర ప్రభుత్వం ఈ సంస్థను ఏర్పాటు చేసింది. ఏజెంట్ల మోసాలు లేకుండా దరఖాస్తుదారులు మధ్యవర్తుల ద్వారా మోసపోకుం దా ఈ సంస్థ పని చేస్తుంది. అధికారిక వెబ్‌సైట్‌లో వివరాలు నమోదు చేసుకున్న వారికి ఇంటర్వ్యూలు నిర్వహించి వివిధ దేశాల్లో ఉద్యోగాల్లో కుదురుకునేలా తోడ్పాటు అందిస్తోంది.

టామ్‌కామ్ ద్వారా ఈ దేశాలకు వెళ్తున్నారు..

నాదీ అరేబియా, ఒమన్, యునైటెడ్ అరబ్ ఎమిరేట్స్, బహ్రేయన్, ఖతర్, కువైట్ సహా ఇటీవల బర్మినీ, జపాన్, పోర్చుగల్, ఇజ్రాయిల్ దేశాలకు నైపుణ్యం కలిగిన వారిని టామ్‌కామ్ పంపుతోంది. ఆయా దేశాల సంస్థలు ఉద్యోగ నియామకాల కోసం టామ్‌కామ్‌ను సంప్రదిస్తున్నాయి.

వెబ్‌సైట్‌లో వివరాలు నమోదు చేసుకుంటే..

పేదల కడుపు కొడుతున్నారు!

భగత్‌నగర్ : జిల్లాలోని కొందరు రేషన్ డీలర్లు బియ్యం తూకంలో మోసాలకు పాల్పడుతున్నారు. కొన్నేళ్లగా జిల్లావ్యాప్తంగా డీలర్ల మోసాలు యథేచ్ఛగా సాగుతున్నా అధికారులు పట్టించుకోవడంలేదని లబ్ధిదారులు వాపోతున్నారు. మోసంపై నిలదీస్తే.. ఉచితంగా వచ్చే బియ్యానికి గొడవెందు కు చేస్తున్నారని, మండల స్థాయి బియ్యం నిల్వల కేంద్రం నుంచి తూకం వేయకుండా తక్కువ ఇస్తుండటంతో తామే నష్టపోతున్నామంటూ బుకాయస్తున్నట్లు తెలుస్తోంది.

రిమోట్‌లో బరువు నియంత్రిస్తూ..

గోనె సంచుల మోసంతోపాటు తెలివిగా తూకం యంత్రాల్లో ఆధునిక టెప్‌లు బిగించి వాటిని రిమోట్ ద్వారా నియంత్రిస్తూ బరువు ఎక్కువ చేసి పూచీస్తున్నారు మరికొందరు. కిలో నుంచి రెండు కిలోల వరకు తక్కువ తూకం వేస్తున్నట్లు లబ్ధిదారులు వాపోతున్నారు. తూనికలు కొలతల శాఖాధికారులు ప్రతి రేషన్ దుకాణంలోని యంత్రాన్ని పరిశీలించాల్సి ఉ ందగా పట్టించుకున్నవారే లేరు. డీలర్లు అడ్డాఅడువు లేకుండా సాంకేతికతతో కొత్త మోసాలకు తెరదీస్తూ ఇష్టావ్యాప్తంగా ప్రజాభద్రాన్ని దండకుంటున్నారు. **గోనె సంచితో తూకం చేసి..**సన్న బియ్యం పంపిణీ చేస్తున్నప్పటి నుంచి లబ్ధిదారులు రేషన్ దుకాణాలకు వరుస కడుతున్నారు. లబ్ధిదారుడు తీసుకొచ్చిన ఫ్లాస్టిక్ సంచితో తూకం వేయాల్సి ఉండగా, కొందరు ప్రభుత్వం నుంచి బియ్యం సరఫరాకు ఉపయోగించిన జనపనాగ(గోనె) సంచితో తూకం వేస్తున్నారు. ఈ సంచి సుమారు 550 గ్రామాలు ఉంటుంది. ఇలా ప్రతి కుటుంబానికి సరఫరా చేసిన బియ్యంలో అర కిలో తక్కువగా వెళు ంది. ఈ లెక్కన జిల్లావ్యాప్తంగా ప్రతి నెల సుమారు 1,72,225 కిలోల బియ్యం పక్కదారి పడుతున్నట్లు తెలుస్తోంది.

దుకాణంలోనే కొనుగోలుఇటీవల మంజూరైన రేషన్ కార్డుల్లో కొందరు

ప్రయాణికులు కోరుతున్న సర్వీసులు

మెహిదీపట్నం నుంచి బాచుపల్లి వయా అల్వీన్ కాలనీ, మియాపూర్ క్రాస్ రోడ్స్ మీర్‌పేట్ నుంచి సికింద్రాబాద్ మార్గంలో వయా కర్మన్‌ఘాట్, సరూర్‌నగర్, కొత్తపేట, దిల్‌సుఖ్‌నగర్, ఆర్టీసీ క్రాస్‌రోడ్స్ మీదుగా బస్సులు నడపాలి.

తార్వాక నుంచి మెహిదీపట్నం

అష్టల్‌గంజ్ నుంచి చర్లపల్లి రైల్వేస్టేషన్

హయత్‌నగర్ నుంచి కేపీహెచ్‌పీ కాలనీ

బోరబండ నుంచి కూకట్‌పల్లి, మేడ్చల్, పటాన్‌చెరు, వేవేరాక్

మల్లాపూర్, నాచారం నుంచి ఎల్మీనగర్ మీదుగా బస్సులు నడిపితే చర్లపల్లి రైల్వేస్టేషన్ వెళ్లేవారికి వెసులుబాటు ఉంటుంది.

ఐటీ ఉద్యోగుల కోసం సువిత్త నుంచి హైటెక్ సిటీ

పైనాన్నియల్ డిస్ట్రిక్ట్ నుంచి మియాపూర్ వయా కొండాపూర్

వరుస శ్రీపులు: ఆర్టీసీ కొన్ని మార్గాల్లో వరుసగా సర్వీసులను నడుపుతోంది. సికింద్రాబాద్ నుంచి పటాన్‌చెరు మార్గంలో 1400 శ్రీపులు.. మెహిదీపట్నం నుంచి ఉప్పల్ 950.. సికింద్రాబాద్ – కొండాపూర్ 650.. సికింద్రాబాద్ – మేడ్చల్ 600.. చార్మినార్ నుంచి సికింద్రాబాద్ మార్గంలో 550 శ్రీపులు నడుపుతోంది.



ఈ విషయాన్ని తహసీల్దార్ వెంకన్న దృష్టికి తీసుకెళ్లగా.. అనుమతు లేకుండా ప్రమాదకర పరిస్థితుల్లో ఇసుక తవ్వకాలు చేస్తున్న వారిపై చట్టపరమైన చర్యలు తీసుకుంటామన్నారు.

విదేశాల్లో ఉద్యోగం కావాలా?

ఎలక్ట్రీషియన్, ఫిట్టర్, ప్లంబింగ్, ఫార్మా, నర్సింగ్, బిల్డింగ్ వర్గ్ తదితర విభాగాల్లో నైపుణ్యం కలిగిన వారిని టామ్‌కామ్ ఎంపిక చేస్తుంది. ఆయా దేశాల్లో ఖాళీలను బట్టి టామ్‌కామ్ దరఖాస్తులు ఆహ్వానిస్తుంది. అధికారిక వెబ్‌సైట్‌లో వివరాలు నమోదు చేసిన వారికి అర్హతలను బట్టి ఉద్యోగాలకు ఎంపిక చేస్తారు. ఇటీవల జర్మనీ, ఇజ్రాయిల్ తదితర దేశాల్లో ఉద్యోగ ఖాళీల కోసం టామ్‌కామ్ దరఖాస్తులు కోరుతోంది. ప్రభుత్వ అడ్వాన్స్‌డ్ టెక్నాలజీ సెంటర్ (ఏటీసీ)లలో నైపుణ్య శిక్షణ ఇస్తున్నారు. ఈ సర్టిఫికేట్ విదేశాల్లోనూ గుర్తింపు ఉండటంతో నులువుగా ఎంపిక జరుగుతోంది.

శిక్షణకూ అవకాశం

జర్మనీ, జపాన్ దేశాలకు ఎంపికైన వారికి ఆయా దేశాల భాషలు నేర్పించి పంపిస్తారు. హైదరాబాద్‌లో ఇందుకోసం శిక్షణ ఇస్తారు. ఇందుకు రుసుము చెల్లించాల్సి ఉంటుంది. మిగిలిన దేశాల్లో ఉ ద్యోగాలకు ఎంపికైన వారికి ఆంగ్లభాషలో కనీస పరిజ్ఞానం ఉంటే సరిపోతుంది. అది కూడా తక్కువ ఉన్నవారికి జిల్లా కేంద్రాల్లోనే ఆంగ్లంలో శిక్షణ ఇచ్చి వివిధ దేశాలకు పంపుతున్నారు.

వెబ్‌సైట్ : %www.tomcom.telangana.gov.in

దరఖాస్తు చేసుకుంటే ఆహ్వానం

నైపుణ్యం కలిగిన వారు విదేశాల్లో ఉద్యోగం కోసం టామ్‌కామ్ అధికారిక వెబ్‌సైట్‌లో దరఖాస్తు చేసుకోవాలి. ఖాళీలు, విదేశాల్లో ఉ ద్యోగ అవకాశాలను బట్టి దరఖాస్తుదారులకు సమాచారం అందిస్తారు. కొన్నిసార్లు ప్రత్యేక శిబిరాల ద్వారా నియామక ప్రక్రియ చేపడతారు. మరెక్కిన్ని సార్లు అర్హతలను బట్టి నేరుగా శిక్షణ ఇచ్చి ఉద్యోగాల్లో నియమిస్తారు. దశాుల ప్రమేయం లేకుండా మంచి ఉద్యోగం కోరుకునే వారికి టామ్‌కామ్ వారధిలా పనిచేస్తుంది.

నత్యమ్మ, నోడల్ అధికారి, టామ్‌కామ్



అతికంగా స్థిరపడ్డవారూ ఉన్నారు. వీరు బియ్యం తీసుకొని తినకుండా అదే పౌరసరఫరాల దుకాణంలో డీలర్‌కు అమ్ముతున్నారు. మధ్య తరగతి కుటుంబాలు కూడా ఇలాగే వ్యవహరిస్తున్నట్లు తెలుస్తోంది. ఈ తీరును అసరాగా తీసుకున్న డీలర్లు లబ్ధిదారుల నుంచి కిలోకు రూ.15 చొప్పున బియ్యం కొనుగోలు చేస్తూ నల్ల బజారుకు తరలిస్తున్నారు.

తనిఖీలు చేయిస్తా.రేషన్ బియ్యం గోనె సంచులతో తూకం వేయ్యద్దు. లబ్ధిదారులు తీసుకొచ్చిన సంచులలోనే తూకం వేయాలి. దీనిపై విచారణ చేయిస్తా. తూకం యంత్రాలను రిమోట్ సహాయంతో ఆవరోజ్ చేస్తున్నారన్న విషయం నాకు తెలియదు. యంత్రాలను తనిఖీ చేయాలని తూనికలు కొలతల శాఖాధికారులకు లేఖ రాస్తాను.

గురువారం 13 నవంబర్ 2025

అసంపూర్తి పనులు..

ఎన్నాళ్లీ అవస్థలు

వీర్లపల్లి : వీర్లపల్లి మండల కేంద్రంలోని రోడ్డు ఇది. ఇక్కడి నుంచి నాలుగు వందల మీటర్ల వరకు రోడ్డు నిర్మాణం ఆగిపోవడంతో మట్టి రోడ్డుతో ఇబ్బందులు తప్పడం లేదు. కాలువలు తొలగించడంతో మురుగు రోడ్డుపైకి చేరుతోంది. భారీ వాహనాలోస్తే ట్రాఫిక్ సమస్య తలెత్తుతోంది.అంబేద్కర్‌నగర్‌లో విస్తరించిన రహదారి ఇది. ఇరువైపులా మురుగు కాలువలు తొలగించారు. నిర్మాణానికి ప్రతిపాదనలు పంపినా మంజూరుకు పోకుతోలేదు. డివైడర్ నిర్మించాల్సి ఉంది. రోడ్డుపై చేరిన దుమ్మును తొలగించకపోవడంతో వాహనాల వేగానికి ఇళ్లలోకి చేరుతోందని స్థానికులు వాపోతున్నారు. అభివృద్ధిపై ఆశగా ఎదురుచూసిన జనాలకు అసంపూర్తి పనులు ‘దారిద్ర్యంగా మారాయి. వీర్లపల్లి మండల కేంద్రంలో రహదారి విస్తరణ అసంపూర్తిగా నిలిచిపోయింది. ఏళ్లు గడుస్తున్నా పనులు పూర్తవకపోవడంతో అటు జనాలు.. ఇటు ప్రయాణికులు ఇబ్బందులు పడాల్సి వస్తోంది. కదలిక లేని పనులతో తిప్పలు తప్పడం లేదు.

రూ.25 కోట్లు మంజూరైనా..



వీర్లపల్లి మండల కేంద్రంలోని అంబేద్కర్‌నగర్ ప్రాథమిక పాఠశాల నుంచి తూకమర్రి వాగు వరకు ఉన్న ఒక వరస రహదారిని విస్తరించాలని అధికారులు, ప్రజాప్రతినిధులు ప్రభుత్వానికి ప్రతిపాదనలు పంపారు.

ఎల్లారెడ్డిపేట నుంచి మరిమడ్ల వరకు వంతెనలు, వీర్లపల్లిలో రహదారి విస్తరణకు ప్రభుత్వం నుంచి అనుమతి వచ్చింది. దీనికోసం రూ.25 కోట్లు మంజూరయ్యాయి.

1.6 కిలోమీటర్ల వ్యవధిలో 80 ఇళ్లు పాక్షికంగా దెబ్బతింటున్నాయి. రోడ్డును నాలుగు వరుసలుగా విస్తరించాలని భావించారు కానీ.. ఇంటి యజమానుల అందోళనలతో నాలుగుసార్లు కొలతలను తగ్గించారు. భాధితులకు రెండు పడక గదుల ఇళ్లు ఇస్తామని 52 అడుగుల మేర విస్తరణకు ఒప్పించి తీర్మానం చేశారు.

అంబేద్కర్‌నగర్ ప్రాథమిక పాఠశాల నుంచి సుభాష్‌నగర్ అమరవీరుల స్తూపం వరకు రోడ్డు నిర్మాణం పూర్తయింది. స్తూపం వద్ద నుంచి తూకమర్రి వరకు విస్తరించే క్రమంలో ఇంటి యజమానులు పనులను ఆడ్డుకున్నారు.

400 మీటర్ల మేర ఆగిన రహదారి విస్తరణ ఏడాదిన్నర కావొస్తున్నా కదలిక లేదు. ప్రజాప్రతినిధుల హామీతో ఇళ్లు తొలగించి నిర్మించుకున్న వారికి బిల్లులు మంజూరు కావడం లేదు.

అరణ్యంలో ‘ఆడేప్పలులు’

దేవరకొండ : ఈ చిత్రంలో కనిిస్తున్న ఆటో ఇటీవల నల్లమల అటవీ ప్రాంతంలోనిది. వేటగాళ్లు అడవి పండులను చేలాడి ఆటోలో తరలిస్తున్న నమాచారం తెలుసుకొని.. దేవరకొండ మహిళా అటవీశాఖాధికారి శ్రీదేవి తన సిబ్బందితో కలిసి ఆటోను వెంబడించి పట్టుకొని కేసు నమోదు చేశారు.

ఒకప్పుడు మహిళలు వంటింటికే పరిమితమయ్యేవారు. కానీ ఇప్పుడు స్వాక్షేరే కాలువులు చేస్తున్నారు.. అంతరిక్షంలోకి వెళ్తున్నారు. అన్ని రంగాల్లో రాణిస్తూ.. అడవి సంగరక్షణ బాధ్యతల్ని సైతం వారి భజాన వేసుకుంటున్నారు. క్రూరమ్మగాలు, చిరుత పులులు తిరిగి ప్రాంతాల్లో విధులు నిర్వహిస్తూ.. వేటగాళ్లు, స్వగడ్ల బారి నుంచి వణ్యప్రాణులను సంరక్షిస్తున్నారు. ప్రాణాలు లెక్కచేయకుండా అడవిలో అడవులుల్లా తిరుగుతూ జంతువుల, పులుల కదలికలను కనిపెడుతున్నారు. భారతదేశంలో అతి పెద్ద అరణ్యాల్లో రెండోస్థానంలో ఉన్న నల్లమల అటవీ ప్రాంతం కృష్ణపట్టి ఏకయాల్లో ధైర్య సాహసాలతో ముందుకెళ్తున్నారా మహిళా అటవీ ఉద్యోగులు.

ధైర్య సాహసాలతో ముందుకు...

రాష్ట్రంలో అత్యంత దట్టమైన అడవుల్లో నల్లమల అటవీ ప్రాంతం ఒకటి. కృష్ణ పరివాహక ప్రాంతంలో నల్లమల అటవీ ప్రాంతం ఉమ్మడి రాష్ట్రమైన గుంటూరు, ప్రకాశం, కర్నూలు, నాగర్‌కర్నూల్, నల్గొండ జిల్లాలను ఆవరించి ఉంది. ఇక్కడ ప్రాథమిక అంచనా ప్రకారం చిరుతపులులు 26, ఎలుగుబంట్లు 50 వరకు, రేసుకుక్కలు 105 వరకున్నాయి. పులుల అసవాక్షుల తప్ప దీంతోపాటు చుక్కల దుప్పి, నెమలి, మనతోతు, ముళ్లపంది, కొండగొర్రెలు తదితర వన్యప్రాణులు వందల సంఖ్యలో ఉన్నాయి. వీటి సంరక్షణలో మహిళా ఉద్యోగులు ఎంతో కీలకంగా వ్యవహరిస్తున్నారు. ప్రతి నిత్యం విధి నిర్వహణలో మగవారికి దీటుగా ప్రాణాలు లెక్కచేయకుండా 11 మంది మహిళా ఉద్యోగులు విధులు నిర్వహిస్తున్నారు. ఎక్కడో చోట చిరుతపులులు, ఎలుగుబంట్లు వారికి ఎదురైనా వెనకడుగు వేయకుండా వగలు, రాత్రుళ్లు పనిచేస్తూ జంతువుల సంరక్షణలో ముందుంటున్నారు.



సంగీత, నాగార్జునసాగర్ డీఎఫ్‌వో

నల్లమల ప్రాంతానికి సంబంధించి నాగార్జునసాగర్ డివిజన్‌లో దేవరకొండ, కంబాలపల్లి అడవి విస్తరించి ఉంది. వీటిలో మహిళా బీట్ ఆఫీసర్లు, సెక్షన్ అధికారులు, ఇన్‌ఛార్జి ఎఫ్‌ఆర్‌వో ప్రతి నిత్యం అడవి సంరక్షణ కోసం పనిచేస్తున్నారు. ఉదయం, రాత్రి నిఘా వెంచుతున్నారు.

అనుక్షణం రక్షణ

శ్రీదేవి, ఇన్‌ఛార్జిఎఫ్‌ఆర్‌వో, దేవరకొండ

నల్లమల అటవీ ప్రాం తంలో పనిచేస్తూ నిత్యం మొక్కలు, జంతువుల సంరక్షణలో ఉంటారు. తమకు ప్రతినిత్యం ఎక్కడో చోట జంతువులు ఎదురవుతూనే ఉంటాయి. భయపడకుండా విధులు నిర్వహిస్తున్నారు. అటవీ విస్తీర్ణం: 26785 హెక్టార్లు

ఫారెస్టు బీట్లు: 28

బీట్, డిపొవో, ఇన్‌ఛార్జి ఎఫ్‌ఆర్‌వో, సెక్షన్ అధికారులు కలిపి మహిళా అటవీ ఉద్యోగులు: 11 (నల్గొండ జిల్లాలో)

ఇందిరమ్మ పేరు.. ఇసుకాసురుల తీరు

రామడుగు: రామడుగు పరిధి గుండా ప్రవహించే మోతెవగు నుంచి ఇసుక అక్రమ రవాణా జోరుగా కొనసాగుతోంది. ఇందిరమ్మ ఇళ్ల నిర్మాణాలకు తరలిస్తున్నామని చెబుతూ.. సమీప మండలాలకు అక్రమంగా తరలించి సొమ్ము చేసుకుంటున్నారు. కోరిటపల్లి, వన్నారం, రామడుగు, రుద్రారం తదితర గ్రామాల్లో రాత్రి పగలు తేడా లేకుండా ఈ దండా సాగుతోంది. **మూడు మండలాలకు తరలిస్తూ..** గత జూన్ వరకు రామడుగు మండలంలో 750 ఇందిరమ్మ ఇళ్లు మంజూరు చేయడంతో లబ్ధిదారులు నిర్మాణ పనులు చేపడుతున్నారు. అయితే మోతెవాగు నుంచి సేకరించే ఇసుకకు అధికారులు ఆటంకం లేకుండా చర్యలు చేపట్టారు. ఇదే అదనుగా అక్రమార్కులు కొత్తపల్లి, గంగాధర, పెగడపల్లి మండలాలకు తరలించి అధిక ధరకు విక్రయించుకుంటున్నారు. నిత్యం వందల సంఖ్యలో ట్రాక్టర్ ట్రీపుల ఇసుకను సమీప మండలాలకు తరలిస్తున్నా.. అధికారులు చూసే చూడనట్లు వ్యవహరిస్తున్నారు.

పడిపోయిన భూగర్భ జలాల మట్టం

ఇసుక అంతరించి భూగర్భ జలాల మట్టం పడిపోతుందని రైతులు వాపోతున్నారు. గతంలో ఇసుక క్వారీలు ఏర్పాటు చేసేందుకు మైనింగ్ శాఖ అధికారులు సర్వే చేశారు. కానీ ఇసుక అక్రమ రవాణాదారులు



స్థానికులను పురమాయించి క్వారీ ఏర్పాటు చేయకుండా అడ్డుకున్నారు. మరోవైపు డ్రైవర్లు అతి వేగంగా వెళ్తుండటంతో గ్రామాల్లో ప్రమాదాలు జరుగుతున్నాయి. **అధికారుల కళ్ళు గప్పి..** ఇసుక నింపిన ట్రాక్టర్ మోతె వాగు నుంచి బయలుదేరిన స్థలం నుంచి గమ్యం చేరేవరకు సెల్‌ఫోన్ల ద్వారా అక్రమ వ్యవహారాన్ని అధికారుల కంటి పడకుండా జాగ్రత్త వహిస్తున్నారు. ఒక్కో ఇందిరమ్మ ఇంటికి ప్రభుత్వం 25 క్యూబిక్ మీటర్ల(10ట్రాక్టర్ల) ఇసుకను అనుమతించింది. ఈ లెక్కన ప్రభుత్వం ఇందిరమ్మ ఇళ్లు మంజూరు చేసిన నెల రోజుల్లోనే రామడుగు మండలానికి సరిపడా ఇసుక రవాణా పూర్తవుతోంది. అధికారులు, ప్రజాప్రతినిధులు స్పందించి ఈ అక్రమ రవాణా అరికట్టాలని మోతె వాగు పరిసర రైతులు కోరుతున్నారు. దీనిపై తహసీల్దార్ రాజేశ్వరిని వివరణ కోరగా.. గ్రామాల్లో ఇందిరమ్మ ఇంటి లబ్ధిదారుల అవసరాల మేరకు పంచాయతీ కార్యదర్శులు ఇసుక టోకెన్ జారీ చేస్తున్నట్లు తెలిపారు.

గంటలో వైద్యం.. ప్రాణాలు భద్రం

గోదావరిఖని: ఉమ్మడి జిల్లాలో రహదారి ప్రమాదాల్లో సగటున రోజుకు ఇద్దరు చొప్పున ప్రాణాలు కోల్పోతున్నారు. నిత్యం ఏదో ఒక చోట రహదారి ప్రమాదాలు చోటుచేసుకుంటున్నాయి. గాయపడ్డ వారికి గంట వ్యవధిలో అత్యవసర చికిత్స అందించడం ద్వారా ప్రాణాలు నిలబెట్టే అవకాశం ఉంటుంది. ఏదైనా ప్రమాదంలో తీవ్రంగా గాయపడి ప్రాణాపాయంలో ఉన్న వారికి సకాలంలో వైద్య సేవలందించేందుకు 'ట్రామా' కేంద్రాలు పనిచేస్తాయి. సురక్షితమైన భవిష్యత్తు నిర్మించాలన్న లక్ష్యంతో ఈ ఏడాది ప్రపంచ ట్రామా దినోత్సవాన్ని జరుపుకొంటున్నారు. **ప్రతి 25 కి.మీ.కు ఒకటి** హైవేలు విస్తరించి ఉన్న ప్రాంతాల్లో ప్రతి 25 కి.మీ.కు ఒక ట్రామా కేంద్రం తప్పనిసరిగా ఏర్పాటు చేయాలి. దీని వల్ల ప్రమాదం ఎక్కడ జరిగినా కేవలం అరగంట వ్యవధిలోనే ట్రామా కేంద్రానికి క్షతగాత్రులను చేర్చే అవకాశం ఉంటుంది. ట్రామా కేంద్రంలో అత్యవసర చికిత్సకు సంబంధించిన వైద్య సౌకర్యాలు, అనుభవజ్ఞులైన వైద్యులు అందుబాటులో ఉండటంతో ప్రమాద బాధితుల ప్రాణాలను కాపాడేందుకు అవకాశం ఉంటుంది. **ప్రమాద తీవ్రత ఆధారంగా చికిత్స** ప్రమాదాలు చోటుచేసుకునే సమయంలో చాలా సందర్భాల్లో అవయవాలు కోల్పోయే పరిస్థితి ఏర్పడుతుంది. తీవ్రరక్తస్రావం కావడంతో పాటు ఊపిరి తీసుకోవడానికి కూడా ఇబ్బంది పడతారు. ఆ సమయంలో వైద్యం అందించేందుకు అందుబాటులో ఆస్పత్రులు ఉండవు. ఒకవేళ ఉన్నా అందులో అధునాతన సౌకర్యాలు, అనుభవజ్ఞులైన వైద్యులు ఉండరు. ఇలాంటి సమయాల్లోనే ట్రామా కేంద్రాలు ప్రాణాపాయంలో ఉన్న వారికి సకాలంలో అత్యవసర చికిత్స అందించేందుకు అవకాశం ఉంటుంది.

క్రిటికల్ కేరేతోనే సరి అత్యవసర వైద్యం అందించేందుకు ప్రభుత్వ ఆస్పత్రుల్లో క్రిటికల్ కేరే సేవలను అందుబాటులోకి తెచ్చేందుకు ప్రయత్నిస్తున్నారు. కరీంనగర్ జిల్లా ప్రభుత్వ ఆస్పత్రిలో క్రిటికల్ కేరే సేవలు అందుబాటులో ఉన్నాయి. గోదావరిఖని, జగిత్యాల ప్రభుత్వ ఆస్పత్రుల్లో సేవలు అందించేందుకు పనులు తుది దశకు చేరుకొన్నాయి. సిరిసిల్లాలోని ప్రభుత్వ ఆస్పత్రిలో ఇంకా క్రిటికల్ కేరే సేవలు అందించేందుకు పనులు మొదలు పెట్టలేదు. **ఉమ్మడి జిల్లాలో ఒక్క కేంద్రం లేదు** ఉమ్మడి జిల్లాలో ఒక్క ట్రామా కేంద్రం కూడా ఏర్పాటు చేయలేదు. గుండ్లపల్లి నుంచి గోదావరిఖని వరకు కరీంనగర్, పెద్దపల్లి జిల్లాల మీదుగా రాజీవ్ రహదారి 100 కిలోమీటర్లు విస్తరించి ఉంది. ఇటు కరీంనగర్ నుంచి వరంగల్ వరకు 65 కిలోమీటర్లు, జగిత్యాల నుంచి కరీంనగర్, మెట్పల్లి నుంచి జగిత్యాల, కరీంనగర్ నుంచి సిరిసిల్లా, జగిత్యాల నుంచి రాయపట్నం వరకు ప్రధాన రహదారులున్నాయి. కరీంనగర్ నుంచి చొప్పదండి మీదుగా రాయపట్నం వరకు ప్రధాన రహదారి ఉంది. పెద్దపల్లి నుంచి మంధని వరకు ఉన్న రహదారుల్లో ఒక్క కూడా ట్రామా కేంద్రం లేదు. కరీంనగర్ జిల్లాలో హుజూరాబాద్, జగిత్యాల జిల్లాలో వెల్లటూరు వద్ద ట్రామా కేంద్రాలు ఏర్పాటు చేయాలని ప్రతిపాదనలు చేశారు. **మన చేతుల్లోనే** కారు డ్రైవింగ్ చేసే సమయంలో సీటుబెల్టు, ద్విచక్ర వాహనదారులు హెల్మెట్ ధరించాలి మద్యం తాగి, చరవాణి మాట్లాడుతూ వాహనాలు నడపకూడదఅవసర్య దశలో ప్రయాణం చేయద్దు

గరుడ వార్త పీఠస్థి రంగోళలే!



జవహర్‌నగర్ : జవహర్‌నగర్‌ డంపింగ్‌ యార్డుతో ప్రజల ప్రాణాలు హరించుకుపోతున్నాయి. పరిసర ప్రాంతాలు కాలుష్య కోరల్లో చిక్కుకుని పీల్చేగాలి విషంగా మారిపోతుంది. బతకడం గగనంగా మారిందని ప్రజలు ఆవేదన వ్యక్తం చేస్తున్నారు. రూ.వందల కోట్లు ఖర్చు చేస్తున్నా డంపింగ్‌ యార్డు కాలుష్యం నుంచి ఉపశమనం లభించడం లేదు. ప్రభుత్వాలు మారుతున్నా శాశ్వత పరిష్కారం దిశగా అడుగులు పడటం లేదు. నగరంలోని కోటిన్నర ప్రజల నుంచి వచ్చే చెత్తను ఒకే ఒక్క డంపింగ్‌ యార్డుతో నెట్టుకొస్తున్నారు. తీవ్ర ప్రభావిత ప్రాంతాలు కీసర, కాప్రా, ఖుటేకేసర్, ఉప్పల్‌ మండల పరిధిలోని సుమారు 20 ప్రాంతాలకుపైగా డంపింగ్‌ యార్డు కాలుష్యంతో కొట్టుమిట్టాడుతున్నాయి. జవహర్‌నగర్‌, అంబేద్కర్‌నగర్‌, ప్రగతినగర్‌, కార్మికనగర్‌, రాజీవ్‌గాంధీనగర్‌, మల్లారం, గబ్బిలాలపేట, చీర్యాల, హరిదాస్‌పల్లి, తిమ్మాయిపల్లి, అహ్మద్‌గూడ, బండ్లగూడ, రాజీవ్‌ స్వగృహ, డబుల్‌బెడే రూం నివాసాలు, డమ్మాయిగూడ, నాగారం, రాంపల్లి ప్రాంతాల్లో సమస్య తీవ్రంగా ఉంది. రాత్రిళ్లు విషవాయువులతో సతమతం.. యార్డు నుంచి రాత్రిళ్లు గాఢమైన దుర్గంధం వెలువడుతోందని పరిసర ప్రజలు ఆవేదన వ్యక్తం చేస్తున్నారు. వృద్ధాల శాస్త్రీయ నిర్వహణ సామర్థ్యం తగ్గిపోవడంతో ఇబ్బందులు పెరుగుతున్నాయి. పక్కనే ఉన్న మరో గుట్టపై తాజాగా

వృద్ధాలను వేస్తున్నారు. వాయు కాలుష్య తీవ్రత అధికమవుతుంది. దుర్వాసనలతో ఊపిరి పీల్చలేని పరిస్థితి. చర్మ సంబంధిత వ్యాధులు, శ్వాసకోస ఇబ్బందులు తలెత్తుతున్నాయి. **దోమలు, ఈగల బెడద ఎక్కువైంది-** ఆరుణ, గబ్బిలాలపేట ఇటీవల దోమలు, ఈగలు ఎక్కువయ్యాయి. డంపింగ్‌ యార్డు నుంచి తీవ్ర దుర్గంధం వస్తుంది. రాత్రిళ్లు కనీసం నిద్రపోలేని పరిస్థితి. అటు మున్సిపల్‌ అధికారులు, డంపింగ్‌ యార్డు నిర్వాహకులు మా సమస్యలు పట్టించుకోవడం లేదు. **పదుల సంఖ్యలో బాధితులు పస్తున్నారు-** డా.విజయ్‌, వైద్యాధికారి, ఆరోగ్యకేంద్రం డంపింగ్‌ యార్డు పరిసర ప్రాంతాల నుంచి శ్వాస సంబంధిత సమస్యలు, జ్వరం బాధితులు పదుల సంఖ్యలో నిత్యం ఆసుపత్రికి వస్తున్నారు. తీవ్రమైన చర్మ సంబంధిత వ్యాధులతో బాధపడుతున్న కేసులు ఇటీవల గుర్తించాం. విషవాయువుల గాఢత ఎక్కువగా ఉండడంతో ఇబ్బందులు ఎదురవుతున్నాయి. **ఉపశమన చర్యలు తీసుకునేలా చూస్తాం-** పసంత, మున్సిపల్‌ కమిషనర్‌ రాంకీ, జీహెచ్‌ఎస్‌ అధికారుల దృష్టికి తీసుకెళ్లి ఉపశమన చర్యలు తీసుకునేలా చూస్తాం. రాత్రిళ్లు విష రసాయనాలు వెలువడుతున్నాయని తరచూ ఫిర్యాదులు వస్తున్నాయి.

రూ.కాటెట్లు వెచ్చించి.. నిర్వహణ విస్తరించి..



పరిగి : పల్లెల్లో పచ్చదనం- పరిశుభ్రత పెంపొందించేందుకు ప్రభుత్వం ప్రతి పంచాయతీకి ట్రాక్టర్లను సమకూర్చింది. ఇందుకోసం రూ.కోట్లలో వెచ్చించి వాటిని కొన్నది. సర్పంచల పదవీకాలం ముగిసిన తరువాత వాటి నిర్వహణ గాడి తప్పింది. అసలైన లక్ష్యాన్ని విస్మరించి ఇతర పనులకు వాడుకుంటున్నారు. దీంతో గ్రామాల్లో స్వచ్ఛత ప్రశ్నార్థకంగా మారింది. గతంలో యాలాల, పెద్దేముల్‌ మండలాల్లో కొన్ని ట్రాక్టర్లు ఇసుక తరలించగా.. వికారాబాద్‌ ప్రాంతంలో కరెంటు స్తంభాలను పాతదానికి వినియోగించుకున్నారు. పరిగి ప్రాంతంలో వ్యక్తిగత అవసరాలకు వాడుకున్నారు. అప్పట్లో కొందరు సర్పంచలు సైతం నిబంధనలను పట్టించుకోకుండా వ్యవహరించారు. ఇప్పటికీ గ్రామాల్లో జరుగుతున్న విందులకు సంబంధించిన పనులకు వినియోగిస్తున్నారు. **జీపీఎస్‌ విధానంతో మేలు..** పరిగి, వికారాబాద్‌, తాండూరు, కొడంగల్‌ నియోజకవర్గాల పరిధిలోని పంచాయతీల్లో ప్రతినెలా సుమారు 90- 100 టన్నుల వ్యర్థాలు ఉత్పత్తి అవుతున్నాయి. ఎప్పటికప్పుడు పారిశుధ్య పనులు చేపడితేనే పల్లెలు పరిశుభ్రంగా తయారవుతాయి. పురపాలకల్లో ఇప్పటికే గ్లోబల్‌

పొజిషనింగ్‌ సిస్టం (జీపీఎస్‌) విధానాన్ని అమలు చేస్తున్నారు. పంచాయతీల్లోనూ వీటిని వ్యక్తిగత అవసరాలకు వినియోగించకుండా ఉండేందుకు ఇది ఎంతగానో దోహదపడనుంది. **పేరుకుపోతున్న బకాయిలు..** పంచాయతీ ట్రాక్టర్లపై ఉన్న రుణాలకు సంబంధించిన బకాయిలు పేరుకుపోతున్నాయి. ప్రతినెలా ఒక్కో పంచాయతీ రూ.10వేల దాకా చెల్లించాలి. 18 నెలలుగా బకాయిలు పేరుకుపోయాయి. డీజిల్‌ పోసేందుకూ కాసులు లేకపోవడం, నిర్వహణ లోపంతోనూ అవి ఉన్నచోటే పాడవుతున్నాయి. వాటి నిర్వహణకు ప్రతినెలా రూ.5- 10వేల దాకా ఖర్చు చేయాల్సి ఉంది. ఆశించిన మేరకు సెస్సులు పసూలు కాకపోవడం, వచ్చిన వాటితోనే పారిశుధ్య కార్యకుల జీతభత్యాలతో నెట్టుకొస్తున్నారు. **వ్యక్తిగతంగా వాడుకుంటే చర్యలు తప్పవు..- పి.జయసుధ, జిల్లా పంచాయతీ అధికారిణి** పంచాయతీ ట్రాక్టర్లను వ్యక్తిగతంగా పంచాయతీలో పరిశుభ్రత సంబంధిత ప్యక్తులపై చర్యలు తీసుకుంటాం. వాటి పర్యవేక్షణ బాధ్యత గ్రామ కార్యదర్శులదే. పంచాయతీలకు నిధులు విడుదలయ్యాక జీపీఎస్‌ను అమలు చేస్తాం.

వరి కోతలు.. వర్షి లేకుండా కొనుగోలు!



వికారాబాద్ : కొనుగోలు కేంద్రాల వద్ద ధాన్యం విక్రయం చదం ఒక ఎత్తయితే, ధాన్యం డబ్బులు రైతుల చేతికందడం మరో ఎత్తు. ధాన్యం విక్రయించిన 48 గంటల్లో అన్నదాతల ఖాతాల్లో నగదు జమ చేస్తామని ప్రభుత్వం ప్రకటిస్తున్నా. పలు కారణాలతో ఈ హామీ ఆచరణలో అమలు కావడం లేదు. జాప్యం లేకుండా డబ్బులు అందించేందుకు జిల్లా పౌర సరఫరాలశాఖ చర్యలు తీసుకుంటోంది. దీంతో రైతులకు, కొనుగోలు కేంద్రాల నిర్వాహకులకు ప్రయోజనం కలుగనుంది. **తప్పనున్న ఇబ్బందులు...** పాత విధానంతో రైతులకు ధాన్యం డబ్బులు సకాలంలో చెల్లించేందుకు

ఎన్నో ఇబ్బందులు ఎదురయ్యేవి. ఏ చిన్న సమస్యకైనా హైదరాబాద్‌కు వెళ్లి పరిష్కరించుకోవాల్సి ఉండేది. ఈ క్రమంలో ఎన్నో వ్యయప్రయాసలకు గురయ్యేవారు. ప్రస్తుతం కొనుగోళ్లు, చెల్లింపుల వ్యవహారాలను ఆయా జిల్లాలకే ఇవ్వడంతో పరి రైతులకు అవస్థలు తప్పనున్నాయి. **1.52 లక్షల ఎకరాల్లో సాగు** వానాకాలం సీజన్‌లో జిల్లాలో 1.52 లక్షల ఎకరాల్లో పరి సాగు చేయగా, 1.15 లక్షల మెట్రిక్ టన్నుల ధాన్యం సేకరణ లక్ష్యంగా పెట్టుకున్నారు. డీసీఎంఎస్‌, బకేపీ, ప్రాథమిక వ్యవసాయ పరపతి సహకార సంఘాల(పీవీసీఎస్‌) ఆధ్వర్యంలో కేంద్రాలు పని చేస్తాయి. ధాన్యం కొనుగోలు చేసేని నిర్వాహకులు ట్యాబ్లెట్‌ పీసీల ద్వారా వివరాలకు ఆన్‌లైన్‌లో సమాధు చేసి పౌర సరఫరాలశాఖ జిల్లా మేనేజర్‌కు పంపుతారు. ఆయన పరిశీలించి విడుదల చేస్తారు. ఇందుకోసం పౌర సరఫరాల కార్యాలయంలో ప్రత్యేక కంప్యూటర్లు, ఆపరేటర్లను నియమించుకొని అంతర్జాల సౌకర్యాన్ని సమకూర్చుకున్నారు. తేమ యంత్రం సాయంతో ధాన్యం 'ఏ' గ్రేడ్‌ రకానికి క్లింట్‌కూ రూ.2,389, 'బీ' గ్రేడ్‌కు రూ.2,369 మద్దతు ధర చెల్లింపనున్నారు. **జాప్యం లేకుండా డబ్బులు జమ...- మోహనకృష్ణ, జిల్లా పౌరసరఫరాల మేనేజిర్‌**వరి కోత, నూర్చిళ్లు ఇప్పుడిప్పుడే ప్రారంభమవుతున్నాయి. మరో 20 రోజుల్లో కేంద్రాలకు రైతులు ధాన్యం తీసుకురానున్నారు. కొనుగోలు చేసేని 48 గంటల్లోనే వారి ఖాతాల్లో డబ్బులు జమ చేసేందుకు చర్యలు తీసుకున్నాం. సన్న రకం ధాన్యానికి అదనంగా రూ.500 బోనస్‌ డబ్బులను ప్రభుత్వ మార్గదర్శకాలకు జమ చేస్తాం.

వెలుగుల పర్యం.. రక్షణ కీలకం

జగిత్యాల : దీపావళి అంటేనే బాణసంచా వెలుగులు. చిన్నాపెద్దా ఆనందంగా జరుపుకొనే పండగకు టపాకాయల కొనుగోళ్లు భారీగా జరుగుతాయి. జిల్లావ్యాప్తంగా ఏటా దాదాపు 50 తాత్కాలిక దుకాణాలు ఏర్పాటు చేస్తున్నారు. జగిత్యాలలో 30, ధర్మపురి, కోరుట్ల, మెట్పల్లి, రాయకల్, మల్కాల తదితర ప్రాంతాల్లో కలిపి మరో 20 దుకాణాల ద్వారా విక్రయాలు జరుగుతున్నాయి. ఈ ఏడాది ఇప్పటివరకు 45 వరకు దరఖాస్తులు రాగా మరిన్ని వచ్చే అవకాశం ఉంది. ఈ నెల 19 నుంచి 21 వరకు మూడు రోజుల పాటు దుకాణాల ద్వారా బాణసంచా విక్రయాలు జరపనున్నారు **ఏటా రూ.2 కోట్ల వ్యాపారం** పండగ సమయంలో తాత్కాలికంగా ఏర్పాటు చేసుకొనే దుకాణాలతో పాటు శాశ్వత విక్రయాల కోసం జగిత్యాలలో 4, కోరుట్లలో 1, మెట్పల్లిలో 1 చొప్పున బాణసంచా దుకాణాలున్నాయి. అన్ని చోట్లా కలిపి ఏటా దాదాపు రూ.2 కోట్ల వ్యాపారం జరుగుతుందని అంచనా. దీపావళిని మూడు రోజుల పాటు జరుపుకుంటారు. వీటితో పాటు దుకాణాలు, ఇళ్లలో లక్ష్మీ పూజలు నిర్వహిస్తారు. ఈ వేడుక సమయంలో భారీగా బాణసంచా కాలుస్తారు. పండగ సందర్భంగా టపాకాయల కొనుగోలు కోసం పట్టణాల్లో ఒక్కసారిగా జనం వచ్చే అవకాశం ఉండగా అగ్ని ప్రమాద నివారణ చర్యలు నామమాత్రంగా ఉంటున్నాయి. పట్టణాల్లో జనావాసాలకు దూరంగా క్రీడా మైదానాల్లో తాత్కాలిక టెంట్లలో దుకాణాలు ఏర్పాటు చేస్తున్నారు.



ఇవీ నిబంధనలు అగ్నిమాపక శాఖ నిబంధనల ప్రకారం తాత్కాలిక దుకాణం కోసం రేకులతో పెద్ద వేసుకోవాలి. దుకాణాల మధ్య మూడు మీటర్ల దూరం ఉండాలి. అయితే పక్కపక్కనే ఏర్పాటు చేస్తుండటం ప్రమాదకరంగా మారింది. ప్రతి దుకాణం ముందు 100 లీటర్ల నీళ్ల డ్రమ్ము అందుబాటులో ఉంచాలి. ఇసుకతో నింపిన బెకెట్‌ ఉండాలి. దుకాణంలో సిగరెట్‌, బీడిలు తాగరాదు. విద్యుత్తు లైట్లు దుకాణంలో కాకుండా ముందు భాగంగా ఏర్పాటు చేసుకోవాలనే నిబంధన ఉన్నా నిర్వాహకులు పాటించడం లేదు. దుకాణాల వద్ద అగ్నిమాపక వాహనం అందుబాటులో ఉంచుతున్నా మిగతా నిబంధనల అమలుపై వట్టించుకోవడం లేదన్న విమర్శలున్నాయి. తాత్కాలిక దుకాణాల్లో రద్దీ అధికంగా ఉండే అవకాశం ఉన్నందున ప్రమాద నివారణకు అధికారులు చర్యలు తీసుకోవాల్సి ఉంది. **నిరంతరం పర్యవేక్షిస్తాం** -సైదులు, అగ్నిమాపక శాఖ జిల్లా అధికారి జిల్లాలో నిబంధనలు పాటించిన టపాకాయల విక్రయదారులపై చర్యలు తీసుకుంటాం. దుకాణాల వద్ద నీళ్ల డ్రమ్ము, ఇసుక బస్తా అందుబాటులో ఉంచాలి. రద్దీ ఎక్కడు ఉన్న సమయంలో దుకాణం లోపలికి తక్కువ మందినే అనుమతించాలి. నిర్వహణపై మేం నిరంతరం పర్యవేక్షిస్తాం. టోకు దుకాణాలను మరోసారి పరిశీలించి నిబంధనలు అమలయ్యేలా చర్యలు తీసుకుంటాం.

చేక్కిర్ పీలక్రమేరా మేట్టి దాంగలు

మల్లాపూర్ : మల్లాపూర్‌ మండలం ముత్యంపేట చక్కెర పరిశ్రమకు చెందిన స్థలంలో మట్టి అక్రమ తవ్వకాలు జోరుగా సాగుతున్నాయి. ఎకరాలకొద్దీ భూమిలో మట్టి తవ్వితూ రవాణా చేస్తున్నా చర్యలు తీసుకోకపోవడం సందేహాలకు తావిస్తోంది. పదేళ్లుగా లేఆఫ్ కారణంగా పరిశ్రమను మూసివేశారు. క్యాబ్లర్ల వెనుక పరిశ్రమకు చెందిన భూములున్నాయి. అందులో నుంచి కొందరు మట్టిని తరలిస్తుండగా మరికొందరు భూమిని చదును చేసి సాగు చేస్తున్నారు. ఇంత జరుగుతున్నా అధికారులు గానీ, పరిశ్రమ యాజమాన్యం గానీ పట్టించుకోకపోవడంపై పలువురు విస్మయం వ్యక్తం చేస్తున్నారు. **రాత్రింబవళ్లు దర్గా..** పరిశ్రమ పరిధిలో ప్రస్తుతం 204ఎకరాల భూమి ఉంది. ఇందులోనే పరిశ్రమతో పాటు రహదారికి ఉత్తరం వైపు క్యాబ్లర్లు నిర్మించారు. వాటి వెనకాల దాదాపు 60 ఎకరాల వరకు ఖాళీ స్థలం ఉంది. రహదారికి దూరంగా ఉండటం, నిర్మానుష్యంగా ఉండటంతో రాత్రింబవళ్లు హుస్సేన్‌నగర్‌ వైపు డి-29 కాలువ వైపు నుంచి మట్టిని తరలిస్తున్నారు. **సూక్రధారులు ఎవరు?**



పరిశ్రమకు చెందిన దాదాపు మూడు ఎకరాల భూమి నుంచి నిత్యం వేల ట్రీపుల మట్టిని తరలిస్తుండటంతో ఆ ప్రాంతం చెరువును తలపిస్తోంది.ఒక్కో చోట 4 మీటర్ల లోతు వరకు మట్టిని పొక్కెయిస్తో తవ్వి దిద్దువు. ట్రాక్టర్లతో తరలించడంతో భారీగా గోతులు ఏర్పడ్డాయి. రోజుల తరబడి మట్టి తరలిస్తున్నా అధికారులు 'మామూలు'గా తీసుకోవడం అనుమానాలకు తావిస్తోంది. ఇటీవల మొరానికి ఏర్పడిన డిమాండ్‌ దృష్ట్యా పలువురు అక్రమార్కులు రేయింబవళ్లు మట్టిని తరలిస్తున్నారు. పరిశ్రమ పరిధిలోని ముత్యంపేట, వేంపేట, చిట్టాపూర్‌, యునుఘనగర్‌ గ్రామాలకు మట్టిని తరలిస్తున్నారు. పలుమార్లు రెవెన్యూ అధికారులకు ఫిర్యాదులు చేసినప్పటికీ పట్టించుకోవడం లేదు. మట్టి దండా వెనుక సూత్రధారులు ఎవరు? ఆస్ను ప్రశ్న తలెత్తుతోంది.అధికారులకు ఫిర్యాదు చేస్తున్నాం -ప్రవీణ్‌, ఇన్‌ఛార్జి మేనేజర్‌, ముత్యంపేట పరిశ్రమ మట్టి తరలింపుపై పలుమార్లు రెవెన్యూ అధికారులకు ఫిర్యాదులు చేశాం. వారు పట్టించుకోకపోవడంతో శివారు గ్రామాల వారు తరలిస్తున్నారు. అక్రమార్కులను గుర్తించి కేసులు పెట్టిినా తీరు మార్చుకోవడం లేదు.



విశాఖ సీఐఐ సమ్మిట్.. చంద్రబాబు పర్యటన అప్డేట్స్

అమరావతి : ఈనెల 14,15 తేదీల్లో విశాఖలో నిర్వహించే 30వ సీఐఐ పార్ట్నర్షిప్ సమ్మిట్ కేసీసం అధికారులు అన్ని ఏర్పాట్లు చేస్తున్నారు. సమ్మిట్ నేపథ్యంలో ముఖ్యమంత్రి చంద్రబాబు నాయుడు విశాఖ వర్యటన వివరాలు, ఎవరెవరిని కలువనున్నారు, శంకుస్థాపనలు, ప్రారంభోత్సవాలు తదితర వివరాలను అధికారులు వెల్లడించారు. నేటి నుంచి నాలుగు రోజుల పాటు చంద్రబాబు షెడ్యూల్ ఖరారైంది. సీఐఐ భాగస్వామ్య సదస్సులో పాల్గొనేందుకు ఈరోజు సాయంత్రం అన్నమయ్య జిల్లా రాయచోటి నుంచి ముఖ్యమంత్రి నేరుగా విశాఖకు చేరుకున్నారు. సవంబర్ 14, 15 తేదీల్లో విశాఖలో నిర్వహించే సీఐఐ పార్ట్నర్షిప్ సమ్మిట్ సన్మాహుకాల పై అధికారులు, మంత్రులతో సీఎం సమీక్ష చేయనున్నారు. 4 రోజుల పాటు వరుసగా వన్ టు వన్ భేటీలు, సమావేశాలు, శంకుస్థాపనలు, ప్రారంభోత్సవాలలో విశాఖ నుంచే ముఖ్యమంత్రి పాల్గొనున్నారు.

నవంబర్ 13, 14, 15 తేదీలో సీఎం షెడ్యూల్ ఇదే.. సవంబర్ 13 (గురువారం): భాగస్వామ్య సదస్సుకు తరలివస్తున్న జాతీయ, అంతర్జాతీయ సంస్థల ప్రతినిధులతో గురువారం వరుస భేటీలు.గురువారం నొవాటెల్ హోటల్లో ఉదయం 'ఇండియా-యూరోప్ బిజినెస్ రౌండ్టేబుల్ సమావేశం'లో సీఎం చంద్రబాబు పాల్గొనున్నారు. 'పార్ట్నర్స్ ఇన్ ప్రోగ్రెస్' - సస్టైనబుల్ గ్రోత్పై ప్రారంభ సెషన్లో సీఎం పాల్గొంటారు.తైవాన్, ఇటలీ, స్వీడన్, నెదర్లాండ్స్ ప్రతినిధులతో ప్రత్యేక సమావేశాలు. 'వైజాగ్ ఎకనామిక్ రిజియన్'పై జరిగే కార్యక్రమానికి సీఎం హాజరుకానున్నారు. సీఐఐ నేషనల్ కౌన్సిల్ నిర్వహించే ప్రత్యేక సమావేశానికి హాజరు గురువారం వివరిగా నెల్సన్ డిస్కర్లో సీఎం చంద్రబాబు పాల్గొనున్నారు.

నవంబర్ 14 (శుక్రవారం): సవంబర్ 14న సీఐఐ భాగస్వామ్య సదస్సు ప్రారంభం. సదస్సుకు ముఖ్య అతిథిగా ఉపరాష్ట్రపతి సి.పి. రాధాకృష్ణన్ హాజరుకానున్నారు.సమావేశానికి వాణిజ్య మంత్రి పీయూష్ గోయల్ విచ్చేయనున్నారు. మొదటగా ఏపీ పెరియల్స్కు

ప్రారంభోత్సవం. 'ఏఐ ఫర్ వికసిత్ భారత్' సెషన్లో సీఎం చంద్రబాబు ప్రత్యేక ప్రసంగం. సదస్సు నుంచే ఏపీలో డ్రోన్ సీటీ, స్పేస్ సీటీల ప్రారంభం.సింగపూర్కు నేరుగా విమాన సర్వీసులపై ఒప్పందం. ఏపీ రీఇమేజినింగ్ పబ్లిక్ పైనాన్స్ సమ్మిట్లోలో సీఎం ముఖ్య ప్రసంగం. విశాఖలో లులు మాత్రం శంకుస్థాపన. శుక్రవారం వివరిగా బిజినెస్ టుడే ఇంటర్వ్యూ, గాలా డిన్నర్కు సీఎం వెళ్తున్నారు.

నవంబర్ 15 (శనివారం): సవంబర్ 15న జాతీయ, అంతర్జాతీయ సంస్థల ప్రతినిధులతో ముఖ్యమంత్రి వరుసగా సమావేశాలు కానున్నారు. గూగల్, శ్రీ సీటీ, రేమండ్, ఇండోసోల్ వంటి ప్రాజెక్టుల శంకుస్థాపన కార్యక్రమాలు. ఐఐఐఎస్, న్యూజిలాండ్, జపాన్, కెనడా, మెక్సికో ప్రతినిధులతో సీఎం భేటీలు. 'గ్రీన్ హైడ్రోజన్ వ్యాలీ', 'సస్టైనబుల్ సీటీస్', 'ఆంధ్ర టూరిజం విజన్' సెషన్లు. మంత్రి నారా లోకేష్ అధ్యక్షతన 'ఏఐ అండ్ ఫ్యూచర్ ఆఫ్ జాడ్స్'పై ముఖ్య చర్చ. 'ఇన్వెస్టింగ్ ప్రమ్ అట్రాక్ట్ : ఎన్ఆర్ఐ ఫర్ వికసిత్ భారత్' పై సీఎం సమీక్ష.సదస్సులో వివరిగా ముఖ్యమంత్రి చంద్రబాబు మీడియా బ్రీఫింగ్, వాలెడిక్టరీ సెషన్ నిర్వహణ. మొత్తంగా సదస్సులో 100కి పైగా అంతర్జాతీయ ప్రతినిధులతో సమావేశాలు, 30కి పైగా ఒప్పందాలపై సంతకాలు జరుగునున్నాయి. అలాగే ఏఐ, స్పేస్, గ్రీన్ హైడ్రోజన్, టూరిజం, ఎంఎస్ఎంఈ, పైనాన్స్ రంగాలపై కీలక చర్చలు జరుగునున్నాయి. ఏపీ ట్రాండ్ ఇమేజ్ పెంచడంతో పాటు, భారీఎత్తున రాష్ట్రానికి పెట్టుబడులు, యువతకు ఉపాధి కల్పనే లక్ష్యంగా సదస్సు నిర్వహించనున్నారు. విశాఖ సమ్మిట్ను ప్రతిష్టాత్మకంగా నిర్వహించేలా యంత్రాంగాన్ని ముఖ్యమంత్రి చంద్రబాబు సన్నద్ధం చేశారు. సదస్సులో రూ. 10 లక్షల కోట్ల పెట్టుబడులకు సంబంధించి ఒప్పందాలు జరిగే అవకాశం ఉంది. సమ్మిట్ను విజయవంతం చేసేందుకు ముఖ్యమంత్రి చంద్రబాబు, ఐటీ మంత్రి నారా లోకేష్ సహా పలువురు ఇతర మంత్రులు ఇప్పటికే దేశ విదేశాల్లో పారిశ్రామికవేత్తలను ఆహ్వానిస్తూ రోడ్ షోలు, పర్యటనలు చేసిన విషయం తెలిసిందే.

మాదక ద్రవ్యాలపై రాష్ట్ర ప్రభుత్వం ఉక్కుపాదం: మంత్రి అనిత



పాయకరావుపేట: మాదక ద్రవ్యాలపై రాష్ట్ర ప్రభుత్వం ఉక్కుపాదం మోపుతోందని ఏపీ హెంం మంత్రి వంగలపూడి అనిత అన్నారు. దీనికోసం ఈగేల్ అనే వ్యవస్థను ఏర్పాటుచేశామని చెప్పారు. మాదక ద్రవ్యాల నిర్మూలనకు విశాఖపట్నం రేంజ్ పరిధిలోని ఐదు జిల్లాల్లో పోలీస్ శాఖ అధ్యక్షులతో చేపట్టిన సైకిల్ ర్యాలీని అనకాపల్లి జిల్లా పాయకరావుపేటలో మంత్రి ప్రారంభించారు. ఈ సందర్భంగా విద్యార్థులు ఫ్లాగ్ మాట్ నిర్వహించారు. మాదక ద్రవ్యాల వద్దు- జీవితమే ముద్దు

అంటూ నినదించారు. అనంతరం విద్యార్థులతో మంత్రి మాదక ద్రవ్యాల నిర్మూలన ప్రతిజ్ఞ చేయించారు. ఈ సందర్భంగా అనిత మాట్లాడుతూ యువత భవిష్యత్ చాలా ముఖ్యమని.. పాఠశాల, కళాశాలల విద్యార్థులకు చట్టాలపై అవగాహన కల్పించాలన్నారు. గంజాయి మత్తులో జీవితాలను నాశనం చేసుకోవద్దని యువతకు పిలుపునిచ్చారు. ఎస్పీఎస్ చట్టాన్ని కఠినంగా అమలు చేస్తున్నామని చెప్పారు. “మాదక ద్రవ్యాల నిర్మూలనకు పోలీస్ శాఖ ఎంతో కృషి చేస్తోంది. ప్రస్తుతం నిఘా పెరిగింది. కఠినతరమైన శిక్షలు, చట్టాలు ఉన్నాయి. గంజాయి రవాణా చేసినా.. దాన్ని తీసుకుంటున్నామంటే 1972 నంబర్కు కాలే చేయండి. వెంటనే పోలీసులు వచ్చి చట్టపరమైన చర్యలు తీసుకుంటారు” అని అనిత అన్నారు. ఈ కార్యక్రమంలో విశాఖ రేంజ్ డివిజన్ గోపీనాథ్ జెట్టి, అనకాపల్లి జిల్లా ఎస్పీ తుహిన సిన్హా తదితరులు పాల్గొన్నారు.



అమదాలవలస : శ్రీకాకుళం జిల్లాకు చెందిన మహిళ మన్యట్లో అనుమానాస్పద రీతిలో మృతిచెందింది. అమదాలవలస మండలం వెదుళ్ల వలసకు చెందిన సవలాపురపు నాగమణి మన్యట్లో మృతిచెందినట్లు కుటుంబసభ్యులకు సమాచారం అందింది. ఆమె మృతిపై తల్లి సరోజి ని అనుమానాలు వ్యక్తం చేస్తున్నారు. గత నాలుగేళ్లుగా మన్యట్లో నాగమణి పనిచేస్తోందని ఆమె తల్లి తెలిపారు. ఏజెంట్ ద్వారా అక్కడికి వెళ్లినట్లు చెప్పారు. ఇటీవల నాగమణి ఇంటికి వచ్చి నాలుగు నెలల క్రితం తిరిగివెళ్లినట్లు వివరించారు. పని ప్రదేశంలో గత మూడు రోజులుగా తీవ్ర వేధింపులకు గురవుతున్నట్లు ఆమె చెప్పినది.. సస్థలానికి వచ్చేస్తానని తెలిపిందన్నారు. ఇంతలో ఏం జరిగిందో తెలియదని.. అక్కడి ఏజెంట్ ఫోన్ చేసి నాగమణి అత్యహత్య చేసుకున్నట్లు చెప్పారన్నారు. ఈ విషయాన్ని ఎమ్మెల్యే కూన రవికుమార్ దృష్టికి తీసుకెళ్లామన్నారు. కేంద్రమంత్రి రామోహన్ నాయుడితో ఆయన ఫోన్లో మాట్లాడి మృతదేహం ఇక్కడికి తీసుకొచ్చేందుకు చర్యలు చేపడుతున్నారని సరోజి తెలిపారు.



విశాఖ: నర్సారీ వల్లభోభాయ్ పట్లో 150వ జయంత్యుత్సవాల్లో భాగంగా విశాఖ నగరంలో ఏక్తా రన్ నిర్వహించారు. దీనికి ముఖ్య అతిథులుగా ఎంటీ శ్రీభరత్, తెదేపా రాష్ట్ర అధ్యక్షుడు వల్లభ శ్రీనివాసరావు, విశాఖ ఉత్తర నియోజకవర్గ ఎమ్మెల్యే విష్ణుకుమార్ రాజు హాజరై కార్యక్రమాన్ని ప్రారంభించారు. ఏక్తా రన్లో విద్యార్థులు, నగరవాసులు పెద్ద సంఖ్యలో పాల్గొన్నారు.



అమృత్ పథకం నిధులు విడుదల చేయండి: నిర్మలా సీతారామన్ ను కోరిన మంత్రి నారాయణ

దిల్లీ: దిల్లీ పర్యటనలో భాగంగా ఏపీ పురపాలక శాఖ మంత్రి నారాయణ.. ఉన్నతాధికారులతో కలిసి కేంద్ర ఆర్థిక మంత్రి నిర్మలా సీతారామన్తో భేటీ అయ్యారు. మున్సిపల్ శాఖకు సంబంధించి కేంద్ర పథకాల ద్వారా రావాల్సిన నిధుల కేటాయింపు, విడుదలపై ఆయన కేంద్రమంత్రితో చర్చించారు. అమృత్ పథకం నిధులు, 15వ ఆర్థిక సంఘం పెండింగ్ నిధులు విడుదల చేయాలని కోరారు. మంత్రి నారాయణ విజ్ఞప్తిపై కేంద్ర ఆర్థిక మంత్రి నిర్మలా సీతారామన్ సానుకూలంగా స్పందించారు



నమో అంటే.. నాయుడు, మోదీ కలయిక: ఏపీ మంత్రి లోకేష్

దిల్లీ: నమో అంటే నరేంద్రమోదీ మాత్రమే కాదు.. నాయుడు, మోదీ కలయిక అని ఏపీ మంత్రి నారా లోకేష్ అన్నారు. బుధవారం దిల్లీలో ఏర్పాటు చేసిన మీడియా సమావేశంలో ఆయన మాట్లాడారు. పరిశ్రమలు ఏపీని ఎంచుకోవడానికి మూడు కీలక కారణాలు ఉన్నాయని లోకేష్ తెలిపారు. సీఎం చంద్రబాబు, వేగవంతమైన ప్రక్రియ, ఎకో సిస్టమ్ అని వివరించారు. మంచి సంబంధాలు నెలకొల్పుతున్నందున రాష్ట్రానికి పరిశ్రమలు వస్తున్నాయన్నారు. “పెట్టుబడులకు వేగవంతమైన సౌకర్యాల కల్పన కీలకమన్నారు. టీసీఎస్, క్యాజినెట్ వంటి కంపెనీలు ఏపీని ఎంచుకున్నాయి. ఐఐటీ, నెహ్రూ, సేవలు, పర్యాటక రంగాలు చాలా కీలకం. లక్ష్యాలు నిర్దేశించుకుని ముందుకెళ్లాలని సీఎం చంద్రబాబు ఆదేశించారు. పలు రాష్ట్రాల్లో డబుల్ ఇంజినె

నర్వారు నడుస్తోంది. వికసిత్ భారత్ విజన్ మేరకు ముందుకు సాగుతున్నాం. 2047 నాటికి 2.4 ట్రిలియన్ డాలర్ల ఆర్థిక వ్యవస్థ లక్ష్యంగా సాగుతున్నాం. స్పష్టమైన లక్ష్యాలు నిర్దేశించుకుని ప్రగతి దిశగా పయనిస్తున్నాం. విశాఖలో ఈనెల 14, 15 తేదీల్లో సీఐఐ సదస్సు జరుగుతోంది. సదస్సు నిర్వహణకు ఏపీకి అవకాశమిచ్చిన సీఐఐకి ధన్యవాదాలు. ప్రభుత్వం, విధాన రూపకర్తలు, పెట్టుబడిదారులకు ఇదో అవకాశం. క్యాంటమ్, ఏఐ, మెటీరియల్ సైన్స్ తదితర రంగాల్లో మంచి అవకాశాలున్నాయి. సీఐఐ సదస్సులో 410 ఎంపీయూలు జరుగుతాయని భావిస్తున్నాం. 120 బిలియన్ డాలర్ల పెట్టుబడులు వస్తాయని ఆశిస్తున్నాం. పెట్టుబడుల ద్వారా 7.5లక్షల మందికి ఉపాధి అవకాశాలు వస్తాయి” అని లోకేష్ తెలిపారు.

పేదలకు సెంటు స్థలమే ఇచ్చి.. జగన్ మాత్రం విలాసవంతమైన ప్యాలెస్ లో: మంత్రి అనగాని

అమరావతి: నేడు పేదల సొంతింది కల సాకారమవుతున్న చరిత్రాత్మక రోజు అని మంత్రి అనగాని సత్కప్తపాదీ అన్నారు. అందరికీ సొంతిల్లు ఉండాలన్న ఎస్సీఆర్ ఆశయాన్ని కూటమి ప్రభుత్వం నెరవేరుస్తోందని చెప్పారు. సీఎం చంద్రబాబు దూరదృష్టి వల్ల 16 నెలల్లోనే 3 లక్షల ఇళ్లు పూర్తి చేసి అందిస్తున్నట్లు వివరించారు. ఎన్ని ఆర్థిక ఇబ్బందులున్నా నిర్మాణంలో జాప్యం లేకుండా పూర్తి చేసినట్లు చెప్పారు. సొంత స్థలం ఉండి ఇళ్లు నిర్మించుకోలేని వారికి కూడా ఏ పీ ప్రభుత్వం నాయం అందజేస్తుందని పేర్కొన్నారు. 2029 నాటికి ప్రతి అర్బుడికి పక్కా ఇల్లు ఇవ్వడం తమ లక్ష్యమని చెప్పారు. పేదలందరికీ ఇళ్లని చెప్పి సెంటు పట్టా పేరుతో జగన్ భారీ దోపిడీ తరలేపారని విమర్శించారు. పేదవాడి ఇంటికి సెంటు స్థలమే ఇచ్చి ఆయన మాత్రం విలాసవంతమైన ప్యాలెస్ లో సేదతీరారని దుయ్యబట్టారు.



యుద్ధ ప్రాతిపదికన ఏనుగులు చేయాలిందే.. మంత్రి ఆదేశాలు



ప్రకాశం, నవంబర్ 12: వెలిగొండ ప్రాజెక్టు పనులను మంత్రి నిమ్మల రామానాయుడు ఈరోజు (బుధవారం) పరిశీలించారు. వారం రోజుల వ్యవధిలోనే రెండోసారి ప్రాజెక్టును మంత్రి పరిశీలించారు. మొంథా తుఫాను కారణంగా దెబ్బతిన్న ఫీడర్ కెనాల్

గండ్లు, జంట సారంగాల్లో డీహెటరింగ్ పనులను ఇరిగేషన్ నిపుణుల బృందంతో పరిశీలించారు. ఇటీవల ఫీడర్ కెనాల్ గండి పూడిక పనులు, టన్నెల్లో డీహెటరింగ్ పనులు యుద్ధ ప్రాతిపదికన పూర్తి చేయాలని అధికారులను ఆదేశించారు. యుద్ధ ప్రాతిపదికన టన్నెల్ డీహెటరింగ్ పనులు పూర్తి చేయమని ఆదేశించినా పూర్తి కాకపోవడం పై అధికారులు, ఏజెన్సీపై మంత్రి ఆగ్రహం వ్యక్తం చేశారు. పూర్తి చేయాలనే లక్ష్యం ప్రభుత్వానికి ఉంటే సరిపోదని.. ఏజెన్సీలకు, అధికారులకు కూడా ఉండాలన్నారు. 2026 కల్లా వెలిగొండ పూర్తి చెయ్యాలనే ముఖ్యమంత్రి చంద్రబాబు నాయుడు లక్ష్యానికి అనుగుణంగా పనులు చేయడంపై నిర్దేశం వహిస్తే తీవ్రమైన చర్యలు తీసుకుంటామని హెచ్చరించారు. లక్ష్యం మేరకు వెలిగొండ ప్రాజెక్టు పనులు పూర్తి చేసేలా చంద్రబాబు ఆదేశాలతో నిరంతరం పర్యవేక్షణ చేస్తానని మంత్రి చెప్పారు. వెంటనే టన్నెల్లో లైనింగ్, బెంచింగ్ పనులు ప్రారంభించేందుకు అన్ని ఏర్పాట్లు చేయాలని అధికారులు, ఏజెన్సీకి మంత్రి నిమ్మల రామానాయుడు ఆదేశాలు జారీ చేశారు.

రోడ్డుపై అంబులీ రాంబాబు రచ్చ రచ్చ

గుంటూరు: వైసీపీ ప్రజాపోరులో ఉద్రిక్తత నెలకొంది. వైసీపీ ర్యాలీకి అనుమతి లేదంటూ కంకరగుంట పైజి.వర్ దగ్గర వైసీపీ మాజీ మంత్రి అంబులీ రాంబాబును పోలీసులు అడ్డుకున్నారు. దీంతో ఆగ్రహానికి గురైన అంబులీ రాంబాబు రెచ్చిపోయి ప్రవర్తించారు. బాంకేడ్లను తోసేసి పోలీసులతో వాగ్వాదానికి దిగారు. దీంతో అక్కడ టెన్షన్ వాతావరణం నెలకొంది. కాగా, నేడు రాష్ట్ర వ్యాప్తంగా వైసీపీ ‘ప్రజాపోరు’ నిరసన ర్యాలీ చేపట్టింది. ఆ పార్టీ అధినేత వైఎస్ జగన్ పిలుపు మేరకు ఏపీ వ్యాప్తంగా మెడికల్ కాలేజీల ప్రైవేటీకరణకు వ్యతిరేకంగా నిరసన ర్యాలీలు నిర్వహిస్తున్నారు. అయితే, ఈ ర్యాలీకి ఎలాంటి అనుమతులు లేవని పోలీసులు ముందుగానే స్పష్టం చేశారు. ప్రభుత్వ నిబంధనలని అతిక్రమిస్తే చట్టపరంగా కఠిన చర్యలు తీసుకుంటామని కూడా హెచ్చరించారు. అయినప్పటికీ అధికారుల ఆదేశాలను వైసీపీ ఏ మాత్రం లెక్కచేయకుండా రోడ్డుపై ర్యాలీ



ప్రీవీయ్ ప్రకాశ్ పి-శ్చాత్తాపం.. ఏజీఏ, జాస్తి కృష్ణ కి-శోర్ కు బహిరంగ క్షమాపణ



దిల్లీ: వైకాపా అధికారంలో ఉన్న సమయంలో కొంతమందిపై తాను వ్యవహరించిన తీరు పట్ల విశ్రాంత ఐఏఎస్ అధికారి ప్రవీణ్ ప్రకాశ్ పశ్చాత్తాపం వ్యక్తం చేశారు. ఇంటెలిజెన్స్ మాజీ చీఫ్ ఏజీ వెంకటేశ్వరరావు, రిటైర్డ్ ఐఆర్ఎస్ అధికారి జాస్తి కృష్ణకోర్కు ఆయన బహిరంగ క్షమాపణలు చెప్పారు. సర్వీసులో ఉన్నప్పుడు వారిపట్ల అనుచితంగా ప్రవర్తించానని.. దానికి చింతిస్తున్నట్లు పేర్కొన్నారు. ఈ మేరకు ప్రవీణ్ ప్రకాశ్ సోషల్ మీడియాలో ఓ వీడియో విడుదల చేశారు.

అగ్గి రాజేస్సున్న మెట్రోన్ రెడ్ హాట్ లుక్

కాలం సాగుతూనే ఉంటుంది. అది ఎవరికోసమో ఆగదు. మిగిలి ఉన్న కాలంలో ఏం సాధించామన్నదే ఇక్కడ ముఖ్యం. ఇది రంగుల ప్రపంచంలో నటీమణులకు వర్తిస్తుంది. అందాల నటి మెట్రోన్ స్టీర్లదా కెరీర్ పై ఎన్నో హాస్పిటో ముందుకు సాగుతోంది. కెరీర్ లో సవతరం హీరోలతో పాటు, అగ్ర హీరోల సరసనా అవకాశాలు అందు కుంది ఈ బ్యూటీ. కాజల్ తర్వాత మల్లీ అంతటి అందమైన నవ్వు మోము మెట్రోన్ సొంతమని అభిమానులు కితాబిచ్చేస్తుంటారు. అయితే కాజల్ అగర్వాల్ అంతటి పెద్ద హీరోయిన్ గా ఎదగడంలోన ఈ బ్యూటీ తడబడింది. కెరీర్ పరంగా ఆశించినది జరగకపోయినా, కనీసం వ్యక్తిగత జీవితంలో సెటిల్ అవ్వాలనే ప్రయత్నం కూడా నుఫలం కాకపోవడం నిరాశపరిచింది. ఇంతకుముందు పెళ్లితో లైఫ్ లో సెటిలవ్వాలని భావించినా కొన్ని కారణాల వల్ల నిశ్చితార్థం తర్వాత ప్రేక్ వ అయింది. ఇటీవల సిని కెరీర్ కూడా ఆశించినంతగా లేదు. రెండేళ్ల క్రితం స్పార్క్ లైఫ్ అనే చిత్రంలో నటించింది. ఈ చిత్రంలో విక్రాంత్ సరసన నాయికగా నటించింది. ఆ తర్వాత తమిళ చిత్రం



ఇంద్ర సన్ నెక్ట్ లో విడుదలైంది. ఇవేమీ ఆశించిన ఫలితాన్ని ఇవ్వలేదు. అయినా సిని కెరీర్ గురించి అంతగా దిగులు చెందలేదని మెట్రోన్ చెబుతోంది. తన వ్యక్తిగత ఆనందాన్ని మించినది లేదని ఈ బ్యూటీ నమ్ముతోంది. కొన్నిటికి దారులు మూసుకుపోయినా, మెట్రోన్ మాత్రం పాజిటివ్ యాటిట్యూడ్ తో ఇతరులలో స్ఫూర్తి నింపుతోంది. ఇప్పటికీ నటిగా తన ప్రయత్నాల విషయంలో ఎక్కడా తగ్గడం లేదు. ఇటీవల ఎక్కువ సమయం ప్రయాణాలతో గడుపుతున్నానని, ఫోటోలు తీసుకో వడం, సరదాగా గడిపేయడమే తన జీవన విధానం అని మెట్రోన్ చెప్పకనే చెబుతోంది. ఈ భామ తాజా ఫోటో క్లిక్ తో అభిమానులను అలరించేందుకు వచ్చింది. ఇన్ స్టా ఫీడ్ నుంచి రెడ్ హాట్ డ్రెస్ లో ఫోజులిచ్చిన కొన్ని ఫోటోలు అంతర్జాలంలో వైరల్ గా మారాయి. మూడు పదుల వయసులో మెట్రోన్ పూర్తి పరిణతి చెందిన బ్యూటీ. తనదైన అందం, చిరునవ్వుతో ఆకర్షిస్తోంది. అద్భుతమైన ఎరుపు రంగు గౌనులో మెట్రోన్ అందం మరింత ఇనుమడించింది. భారీ రా జుప్రాకారంలో మెట్రోన్ రాణిలా కనిపిస్తోంది. నేపథ్యంలో అద్భుతమైన కోట ఛేదీవ్యమైన కాంతులతో మెరిసిపోతోంది. ప్రస్తుతం ఈ యూనిట్ ఫోటోగ్రాఫ్స్ ఇంటర్వెల్ లో వైరల్ గా మారుతున్నాయి. మెట్రోన్ అందచందాలకు యువతరం ఎప్పుటిలాగే ఫిదా అవుతోంది. చక్కనమ్మ రెడ్ హాట్ డై లైట్ లుక్ ప్రస్తుతం ఇంటర్వెల్ లో అగ్గి రాజేస్తోంది.

ఫోటోలు మార్పిడిలో అసలు నిజం తెలుసుకుని షాక్ చేసిన అనుపమ

రీసెంట్ టైమ్స్ లో ఇంటర్వెల్ ను విప్పలవిడిగా వాడటం బాగా అలవాటుగా మారిపోయింది. ఇంటర్వెల్ ను వాడుతూ ఎలాంటి భయం లేకుండా ఎంతైనా తెగించడం చాలా కామనైపోయింది. అందులో భాగంగానే ఈ మధ్య కాలంలో సెలబ్రిటీలను టార్గెట్ చేస్తూ సోషల్ మీడియాలో స్టార్ పేరిట ఫేక్ అకౌంట్స్ క్రియేట్ చేసి వాళ్ల ఫోటోలను డిజిటల్ పేటకుని కొందరు మోసాలకు పాల్పడుతున్నారు. కొందరు.. సెలబ్రిటీల ఫేమ్ ను వాడుకుంటూ మోసం చేస్తుంటే, మరికొందరు సెలబ్రిటీల ఫోటోలను మార్పిడి చేసి ఆన్ లైన్ లో వైరల్ చేస్తూ వారిని ఇబ్బంది పెడుతున్నారు. గతంలో ఎప్పుడూ లేనంతగా ఈ దారుణాలు పెరిగిపోయాయి. అందుకే వాటిని భరించలేక సెలబ్రిటీలు పోలీసులను ఆశ్రయించి ఫిర్యాదులు చేయడం, కోర్టుకు వెళ్లడం లాంటివి చేస్తున్నారు.

పోలీసులను ఆశ్రయించిన అనుపమ... ఇప్పుడు సౌత్ హీరోయిన్ అనుపమ పరమేశ్వరన్ కు కూడా ఇలాంటి ఇబ్బందే ఎదురైంది. అనుపమ ఫోటోలను మార్పిడి చేసి, ఆమె ఫ్యామిలీ, ఫ్రెండ్స్ అకౌంట్స్ కు ట్యాగ్ చేస్తుండటం ఎక్కువవడంతో అనుపమ ఈ విషయంపై



కేరళ పోలీసులకు ఫిర్యాదు చేశారు. తాజాగా ఈ ఘటనపై నృందిస్తూ అనుపమ సోషల్ మీడియాలో పోస్ట్ చేస్తూ, తన గురించి అలా అసభ్యకర పోస్టులు చేసినందవారో తెలిసిపోయిందంటూ పోస్ట్ చేశారు. **అనుపమపై 20 ఏళ్ల అమ్మాయి ట్రోలింగ్....** ఆ పోస్ట్ లో అనుపమ ఇలా రాసుకొచ్చింది. కొన్నాళ్ల కిందట తన గురించి తప్పుడు వార్తలను, మార్పిడి ఫోటోలను వంతుతున్న ఒక అకౌంట్ కనిపించినది. అదే వ్యక్తి ఎన్నో ఫేక్ అకౌంట్స్ ను క్రియేట్ చేసి, తనపై అవమానకార కామెంట్స్ చేస్తూ హేట్రెడ్ ను సృష్టించేశారు. దీంతో తాను కేరళ సైబర్ క్రిమి పోలీసులకు ఫిర్యాదు చేశానని, విచారణలో ఇదంతా చేస్తున్నది ఒక 20 ఏళ్ల అమ్మాయి అని తెలిసి తాను పాత్రైనట్లు అనుపమ రాసుకొన్నారు. **సెలబ్రిటీలకు కూడా హక్కులుంటాయి...** ఆమె వయసును దృష్టిలో ఉంచుకుని ఆమె ఎవరనేది తాను బయటపెట్టాలనుకోవడం లేదని, కానీ చట్టపరమైన చర్యలు మాత్రం తీసుకుంటానని చెప్పిన అనుపమ, సెలబ్రిటీలకు కూడా సాధారణ మనుషులానే హక్కులుంటాయని, ఆన్ లైన్ వేధింపులు శిక్షార్హ చేరమని పేర్కొన్నారు. ఈ విషయం ద్వారా తానో విషయం చెప్పాలనుకుంటున్నానని, స్పార్క్ ఫోన్, సోషల్ మీడియా ప్లాట్‌ఫార్మ్స్ కు యాక్సెస్ ఉన్నంత మాత్రాన ఇతరులను వేధించడం, వారి పరువు తీస్తూ, దౌర్జన్య వ్యాప్తి చేసే హక్కు వారిది ఉందనీ, ఆన్ లైన్ లో చేసే ప్రతి పనికి జవాబుదారీతనం తప్పదని అనుపమ చెప్పారు. ఇక అనుపమ కెరీర్ విషయానికొస్తే ఈ ఇయర్ అనుపమ ఏకంగా ఆరు సినిమాలు చేసింది. త్వరలో అనుపమ లాక్ డౌన్ అనే తమిళ సినిమాలో కనిపించనున్నారు.



ఆ లుక్ తోనే గూస్ బండ్స్ వచ్చాయి



నేచురల్ స్టార్ నాని హీరోగా నటిస్తున్న కొత్త సినిమా ది ప్యారడైజ్. హిట్ తర్వాత నాని చేస్తున్న ది ప్యారడైజ్ కు శ్రీకాంత్ ఓడెల దర్శకత్వం వహిస్తున్నారు. దసరా సినిమాతో ఫస్ట్ అటంప్ తోనే మంచి హిట్ ను ఖాతాలో వేసుకోవడంతో పాటు ఆ సినిమాతో నాని తనపై పెట్టుకున్న నమ్మకాన్ని కూడా నిలబెట్టుకున్నారు శ్రీకాంత్. ఆ నమ్మకంతోనే ఇప్పుడు నాని మరోసారి శ్రీకాంత్ కు ఛాన్స్ ఇచ్చారు. **ది ప్యారడైజ్ రా స్టేట్ మెంట్స్ కు భారీ రెస్పాన్స్...** దసరా సినిమా తర్వాత నాని - శ్రీకాంత్ కాంబినేషన్ లో వస్తున్న సినిమా కావడంతో ది ప్యారడైజ్ పై అందరికీ భారీ అంచనాలున్నాయి. ఆ అంచనాలకు ఏ మాత్రం తగ్గకుండా శ్రీకాంత్ ఈ సినిమాను తెరకెక్కిస్తున్నారని ఆక్రెడి రిలీజైన గ్లింప్స్ తోనే క్లారిటీ వచ్చింది. ది ప్యారడైజ్ నుంచి రా స్టేట్ మెంట్ పేరుతో వచ్చిన గ్లింప్స్ కు ఆడియన్స్ నుంచి ఏ స్థాయి రెస్పాన్స్ వచ్చిందో కాత్తగా చెప్పనక్కర్లేదు.

రెహమాన్ కాన్స్టర్ట్.. క్లిక్ క్యూందా లేదా?



స్టార్ మ్యూజిక్ డైరెక్టర్ ఎ ఆర్ రెహమాన్ లైవ్ కాన్స్టర్ట్.. హైదరాబాద్ శివార్లలోని రామోజీ ఫిల్మ్ సిటీలో అట్టహాసంగా జరిగిన విషయం తెలిసిందే. శనివారం రాత్రి చాలా గ్రాండ్ గా జరిగిన ఆ ఈవెంట్ కు పెద్ద ఎత్తున అభిమానులు, మ్యూజిక్ లవర్స్ తరలి వచ్చారు. రెహమాన్ తన లైవ్ మ్యూజిక్ అండ్ సాంగ్స్ తో ఓ రేంజ్ లో సందడి చేశారు. అందుకు సంబంధించిన వీడియోస్ సోషల్ మీడియాలో తెగ చక్కర్లు కొడుతున్నాయి. అదే సమయంలో కాన్స్టర్ట్ కు వెళ్లి వచ్చిన వారు.. నెట్టింట్ రెస్పాండ్ అవుతున్నారు. చాలా మంది నుంచి మిక్స్ డ్ రెస్పాన్స్ వస్తోంది. నిజానికీ.. రెహమాన్ లైవ్ కాన్స్టర్ట్ కు మంచి క్రేజ్ ఉంటుంది. కానీ ఈసారి హైదరాబాద్ కాన్స్టర్ట్ కు నెగిటివ్ ఫీడ్ బ్యాక్ వినిపిస్తోంది. అందుకు ముఖ్యంగా రెండు కారణాలు ఉన్నట్లు తెలుస్తోంది. ఒకటి.. మొత్తం కాన్స్టర్ట్ కేవలం మూడు గంటల్లో కంప్లీట్ అవువడం పట్ల అనేక మంది నిరాశ వ్యక్తం చేస్తున్నారు. అదే సమయంలో రెహమాన్.. తెలుగు సాంగ్స్ చాలా తక్కువ పాదారని చెబుతున్నారు. టాలీవుడ్ లో సూపర్ ఫ్యాన్ జేన్ సొంతం చేసుకున్న ఆయన.. అలా చేయడం పట్ల పెదవి విరుస్తున్నారు. అయితే ఇప్పటి వరకు తెలుగులో పలు స్ట్రయిట్ మూవీస్ కు రెహమాన్ వర్క్ చేసిన విషయం తెలిసిందే. ఆయా సినిమాల సాంగ్స్ అనుకున్నంత స్థాయిలో హిట్ అవ్వలేదు. కానీ ఆయన వర్క్ చేసిన మిగతా భాషల చిత్రాల దబ్బింగ్ వెర్షన్స్ పాటలు మాత్రం తెలుగు సినీ ప్రియులను ఆకట్టుకున్నాయి. చాలా మంది ఫేవరెట్ గా నిలిచాయి. ఇప్పుడు వాటిని కూడా రెహమాన్ పాడకపోవడంతో అనేక మంది మ్యూజిక్ లవర్స్.. నిరాశ వ్యక్తం చేస్తూ పోస్టులు పెడుతున్నారు. ఇంకొందరు అయితే.. వేల రూపాయలు వెచ్చించి టికెట్స్ కొనుగోలు చేశామని.. కానీ తాము సాటిస్ఫై అవ్వలేదని కామెంట్లు పెడుతున్నారు. రెహమాన్ ఫ్యాన్స్ మాత్రం ఓకే అని చెబుతున్నారు. దీంతో రెహమాన్ లైవ్ కాన్స్టర్ట్.. అందరినీ సాటిస్ఫై చేయలేదని చెప్పాలి. ఫ్యాన్స్ ను తప్ప మిగతా మ్యూజిక్ లవర్స్ ను అనుకున్నంత స్థాయిలో ఆకట్టుకోలేదు. అంచనాలను తాకలేదు. బ్లాక్ బస్టర్ గా నిలవలేదు. అయితే రెహమాన్ రీసెంట్ గా కంపోజ్ చేసిన టాలీవుడ్ స్టార్ హీరో రామ్ చరణ్ నటిస్తున్న పెద్ద మూవీలోని చికిరి చికిరి సాంగ్ లైవ్ ప్రెజెంటేషన్ ప్రతి ఒక్కరినీ మెప్పించడం విశేషం.

కాంతార రుక్మిణి మళ్ళీ ట్రెండింగ్.. ఎందుకంటే..?

కన్నడ భామ రుక్మిణి వసంత్ కి లక్కు మామూలుగా లేదని చెప్పొచ్చు. ఎందుకంటే ప్రస్తుతం సౌత్ లో కాదు కాదు నేషనల్ ఫైడ్ గా అమ్మడు మరోసారి ట్రెండింగ్ లో ఉంది. సప్త సాగరాలు దాటి సినిమాలో స్ర్రియ పాత్రలో ప్రేక్షకుల మనసులు దోచేసింది రుక్మిణి. ఆ సినిమాలో ఆమె కోజివ్ షాట్స్ ని చాలా పెద్ద ఫ్యాన్ ఫాలోయింగ్ ఉంది. ఆ సినిమాతో పాపులర్ అయిన రుక్మిణి తమిళంలో వరుస సినిమాలు చేస్తుంది. ఐతే రీసెంట్ గా వచ్చిన కాంతారా చాప్టర్ 1 లో కనకావతి రోల్ లో అదరగొట్టేసింది రుక్మిణి.

కాంతారా 1 లో ఆమె లుక్స్ మైండ్ లో నుంచి పోవట్లేదు.. కాంతారా చాప్టర్ 1 బ్లాక్ బస్టర్ హిట్ అవ్వడంలో రిషబ్ శెట్టి యాక్టింగ్ ఎంత ఇంప్రెస్ చేసింది కనకావతి రోల్ లో రుక్మిణి వసంత్ కూడా అదే రేంజ్ లో ఇంప్రెస్ చేసింది. రుక్మిణి వసంత్ ఫ్యాన్స్ కి అయితే కాంతారా లో ఆమె లుక్స్ మైండ్ లో నుంచి పోవట్లేదు అనే రేంజ్ లో ఇంప్రెస్ చూపించింది. కాంతారా 1 థియేట్రికల్ రన్ సదుస్తున్న రోజులు రుక్మిణి వసంత్ సోషల్ మీడియాని ఊపేసింది. సినిమాలో ఆమె



లుక్స్ అయితే వర్తించడానికి మాటల్లేనే అనేలా ఉన్నాయని డిస్కస్ చేశారు. ఇక ఇప్పుడు మల్లీ కాంతారా చాప్టర్ 1 లో రుక్మిణి రోల్ గురించి ఆమె లుక్స్ గురించి సోషల్ మీడియాలో మరోసారి హడావిడి చేస్తున్నారు. కాంతారా చాప్టర్ 1 సినిమా ఈమధ్యనే ఓటీటీ రిలీజైంది. అమెజాన్ ప్రైమ్ లో సినిమా స్ట్రీమింగ్ అవుతుంది.

ప్రైమ్ వీడియోస్ లో రిలీజైన కాంతారా 1 మల్లీ వార్తలో నిలుస్తుంది. రిషబ్ యాక్టింగ్ గురించి అతని టేకింగ్ అదే డైరెక్షన్ గురించి సూపర్ అనేస్తున్నారు ఆడియన్స్. ఇక అదే క్రమంలో హీరోయిన్ రుక్మిణి వసంత్ గురించి కూడా మల్లీ ట్రెండింగ్ చేస్తున్నారు. **ఎస్థితర్ డ్రాగన్ లో రుక్మిణి..** కాంతారా 1 లో రుక్మిణి తప్ప మరో హీరోయిన్ ని ఊహించలేకపోతున్నాం అంటూ కామెంట్స్ చేస్తున్నారు. ఏది ఏమైనా రుక్మిణి వసంత్ కి కాంతారా మంచి క్రేజ్ ఏర్పడేలా చేసింది. ఆమె మీద ఉన్న అంచనాలకు చేస్తున్న పాత్రలు తోడై అమ్మడికి విపరీతమైన ఫాలోయింగ్ తెస్తున్నాయి. ఐతే రుక్మిణి వసంత్ నెక్స్ట్ ఎస్థితర్ డ్రాగన్ లో హీరోయిన్ గా నటిస్తుంది. తెలుగులో స్ట్రైట్ గా సిఫిల్ తో ఒక సినిమా చేసింది రుక్మిణి.

కానీ దాన్ని ఎవరు పట్టించుకోలేదు. కానీ కాంతారా 1 ఇచ్చిన క్రేజ్ తో తప్పకుండా రుక్మిణి చేసే ప్రతి సినిమా మంచి స్పోట్ దొరికే ఛాన్స్ ఉంటుంది. కొందరైతే నేషనల్ క్రేడ్ ట్యాగ్ ని రచ్చిక నుంచి రుక్మిణికి ఇచ్చేయాలని కోరుతున్నారు. మరి ఈ సరికొత్త నేషనల్ క్రేడ్ ఎలాంటి పాత్రలు, సినిమాలు చేసి మెప్పిస్తుందో చూడాలి.

మృణాల్ చేతెల్ అదొక్కటే.. రీజన్స్ ఏంటి..?

బాలీవుడ్ లో సీరియల్స్ చేసి ఆ క్రేజ్ తో సిల్వర్ స్క్రీన్ ఛాన్స్ లు అందుకున్న మృణాల్ రాకూర్ తెలుగులో సీతారామం సినిమాతో ఎంట్రి ఇచ్చింది. హను రాఘవపూడి డైరెక్షన్ లో తెరకెక్కిన సీతారామం సినిమా సూపర్ హిట్ అవ్వడంతో మృణాల్ రాకూర్ కి తెలుగులో మంచి పాపులారిటీ వచ్చింది. ఆ నెక్స్ట్ నానితో హోయ్ నాన్న చేసి మెప్పించింది మృణాల్ ఐతే థర్డ్ ప్రయత్నంగా విజయ్ దేవరకొండతో ఫ్యామిలీ స్టార్ సినిమా చేసింది కానీ అది వర్క్ అవుట్ అవ్వలేదు. 3 సినిమాలు తీస్తే రెండు హిట్లు ఒక ఫ్లాప్ పడగా అయినా కూడా మృణాల్ కి తెలుగులో సరైన అవకాశాలు రావట్లేదు.

మృణాల్ రాకూర్ చేతిలో ఒకే ఒక్క సినిమా.. నిజంగానే మృణాల్ కి ఛాన్స్ లు రావట్లేదా ఒకవేళ వచ్చినా ఆమె కాదంటుందా అన్నది తెలియదు కానీ మృణాల్ రాకూర్ చేతిలో ఒకే ఒక్క తెలుగు సినిమా ఉంది. అది కూడా ముందు ఒక హీరోయిన్ తో ఆ ప్రాజెక్ట్ అనుకుని టీజర్ కూడా చేశాక మధ్యలో ఆ హీరోయిన్ హక్కులన్నీ చెప్పడంతో మృణాల్ కి ఛాన్స్ దక్కింది. ఒకవేళ ఆ హీరోయిన్ కొనసాగి ఉంటే ఆ అవకాశం కూడా ఉండేది కాదు. మృణాల్ రాకూర్ డెకాయెట్



సినిమా నెక్స్ట్ ఇయర్ మార్చిలో రిలీజ్ అవుతుంది. ఈ సినిమాతో పాటు అల్లు అర్జున్ అట్లీ కాంటో సినిమాలో ఒక రోల్ చేస్తుందని వార్తలు వస్తున్నాయి కానీ అది అఫీషియల్ అనాన్స్ మెంట్ రాలేదు. ఐతే తెలుగులో పరిస్థితి ఇలా ఉండగా ఇంకా బాలీవుడ్ లో మృణాల్ తన ప్రయత్నాలు చేస్తూనే ఉంది. అక్కడ స్టార్ అవ్వాలన్న తన కల కోసం మృణాల్ ఎలాంటి ఆఫర్ వచ్చినా కాదనకుండా చేస్తుంది. **టాలీవుడ్ మీద మృణాల్ ఫోకస్..** హిందీలో సినిమాలు చేస్తున్నా కూడా తన ఫోకస్ అంతా టాలీవుడ్ మీదే మృణాల్ పెట్టింది. అందుకే ఇక్కడ ఏ సినిమా ఛాన్స్ వచ్చినా కాదనకుండా చేయాలని చూస్తుంది. తెలుగులో చేసిన 3 సినిమాల్లో రెండు నక్సెస్ అయినా కూడా మృణాల్ రాకూర్ ని ఎవరు పట్టించుకోవట్లేదు. ఐతే ఆడియన్స్ మాత్రం మృణాల్ కి మల్లీ మల్లీ అవకాశాలు ఇవ్వాలని కోరుతున్నారు. ప్రస్తుతం అడివి శేష్ డెకాయెట్ ఒక్కటే ఆమె చేస్తుండగా ఆ సినిమా రిలీజ్ తర్వాత ఏమైనా మృణాల్ కి అవకాశాలు వస్తాయేమో చూడాలి. మృణాల్ మాత్రం తన హెల్త్ ని పదులుకోకుండా మంచి అవకాశం కోసం ఎదురుచూస్తూనే ఉంది. తెలుగు, హిందీతో పాటు తమిళంలో కూడా తన ఎంట్రి ఇవ్వాలని చూస్తుంది మృణాల్. కాకపోతే అమ్మడికి అక్కడ నుంచి ఛాన్స్ లు రావట్లేదు. తెలుగులో మాత్రం మృణాల్ ఎలాంటి సినిమా అయినా చేసి తీరుతా అని కాన్ఫిడెంట్ గా చెబుతుంది.

